

Andhra Bhumi

జనవరి, 1936



ప్రధాన విషయములు

పెళ్లాం చిత్తరువు : చిత్తరువు పెళ్లాం (కథ)
 కాంగ్రెస్ కౌఠకు తండ్రినివీడిన బాలపీరుడు.
 డాక్టర్ కుటుంబశాస్త్రి - కాలకాశిరుడు.
 ప్రేమరుచితెలిసిన స్త్రీ సాహసము (కథ)
 పతాకము నిలిపి కాసాడినపడతి.
 టూటీయాక్టర్లకు టూటీజాలు.
 కాంగ్రెస్ గద్దె : ఆంధ్రుడు.
 అన్యమత స్వీకరణకారణం.
 స్కాంకం హెచ్. డేవిస్.
 కాంగ్రెస్ రక్షణుల్లాలు.
 టూటీజాలుకు బాబాయి.
 కాంగ్రెస్ జనకుడు.
 సంక్రాంతి మహిమ
 నల్ల పిల్ల (కథ)

'శాంతిరస మొల్కు బ్రహ్మ తేజము'

కారపుకవగలు, జిజ్ఞాసు : మీమాంస,
 మణిమాల : ఇంకా ఎన్నో విషయాలు.

INSURANCE CO. LTD. BEZWADA.

అనుభవ ప్రామాణిక సంస్థ

విదేశీ ఆస్కారాల కంపెనీ

(లిమిటెడ్)

మద్రాస్ ప్రావిన్సులు.

వ్యవస్థాపక కమిటీ

వ్యవస్థాపక కమిటీ

1. ప్రతి సంవత్సరం ఏడాదికి ప్రధాన కార్యదర్శి.
2. రూ. 500, 1000, 5000, 10000 లకు పాతకాలకు ప్రామాణికాలు.
3. అనుభవ ప్రామాణికాలు.
4. వ్యవస్థాపక కమిటీలకు సంబంధించిన నియమాలు.
5. అనుభవ ప్రామాణికాలు.
6. వ్యవస్థాపక కమిటీలకు సంబంధించిన నియమాలు.
7. అనుభవ ప్రామాణికాలు.
8. ప్రామాణిక అనుభవ ప్రామాణికాలు.
9. రూ. 50000 లకు పాతకాలకు ప్రామాణికాలు.
10. ప్రామాణిక అనుభవ ప్రామాణికాలు.
11. అనుభవ ప్రామాణికాలు.

ఈ ప్రామాణికాలను అనుసరించి ప్రామాణికాలు నిర్ణయించబడతాయి.

వె. జ. వా. ద.

ఆంధ్రభూమికొక అలంకారము

వేలుపిళ్ళేర్పవారి

శ్రీకృష్ణలీలలు

(తెలుగుటాకో)

నవంబరు నెల 22-వ తేదీ మదరాసులో బ్రాహ్మేటాకోసులో వెలువడినది.

ఈ చిత్రమును జూడవచ్చిన అసంఖ్యాక జనసమూహము స్థలములేక నిరాశచే వెనుదిరిగి పోవుచున్నారు.

ఇంతవరకు వచ్చిన తెలుగుటాకోలో దీనిని మించినది లేదు.


పాత్రధారులు		
వేమూరి గంగయ్య	...	కంస
పారుపల్లి సుబ్బారావు	...	వసుదేవ
పారుపల్లి సత్యనారాయణ	...	అక్రూర
మాట్ల రాజేశ్వరరావు	...	శ్రీకృష్ణ
మిస్ త్రీనంజని	...	దేవకి
,, రామలిలకం	...	యశోద
,, లక్ష్మీరాజ్యం	...	రాధ

త్వరలో

ఈ ప్రఖ్యాతచిత్రము మీసమీంపమునగల సినిమాహాలులలో ప్రదర్శింపబడనున్నది. తేదీకై వేచియుండుడు.



‘നന്നമിഴുപുഴു ഞാൻ ഭ്രമംനന്നമിഴുപു, ഭ്രമം, മെപ്പുപുഴുപു മിഴുപു (ഭ)



ఆంధ్రభూమి



సా పి త ము ౧౯౩౩.
సాలుచందా 1-8-0.

స ర్వ విష య ము ల ను చ ర్చిం చు
స చి త్రాంధ్ర మా స ప త్రి క.

సంపాదకుడు :

ఆంధ్ర శేషగిరి రావు, బి. ఏ.

సంపుటము : ౪.

యువ, పుష్యము : జనవరి, 1936.

సంచిక : ౭.

కాంగ్రెస్ జనకుడు

ముప్పదియైదుకోట్లమంది భారతీయులకు ప్రాతినిధ్యమువహించుచు ఏబదివత్సరములుగ ఎడతెగక, ఎసరేగుచున్న కాంగ్రెస్ మహాసభకు జనకుడెవ్వడు? అనంతరకాలమున ప్రజాశక్తిని అభ్రంశముగ విస్తరింపజేసిన కాంగ్రెస్ నకు బీజమునాటిన కర్నకోత్తముడెవ్వడు? యుగములతరబడిని రాజకీయముగా వికృతయెఱుగని భారతజాతినంతటిని తన బావుటాక్రిందికి చేర్చుకొని దానిని రాజకీయముగా ఏకాభిప్రాయమునకు గొనివచ్చిన కాంగ్రెసు మహాసభకు రూపసిద్ధినిచ్చిన బ్రహ్మస్వరూపుడెవ్వడు?

భారతదేశమున హింసపులున్నారు, మహమ్మదీయులున్నారు, క్రైస్తవులున్నారు, సిక్కులున్నారు—ఇంకను యెందఱో ఉన్నారు. ఇన్నిజాతులుండగా, ఇంతమంది జనులుండగా ఈ దేశమునకు చెందని మహానీయుడొకడు కాంగ్రెస్ మహాసభకు జనకుడగుట ఈశ్వరాదేశముకాక మఱియేమి?

అయితే, ఈశ్వరాదేశముచే కాంగ్రెస్ మహాసభను స్థాపించిన ఆ ఆచార్యసత్తముని పవిత్రనామమేమి? ఆలన్ ఆట్టేవియన్ హ్యూయిం. హ్యూయిం తండ్రి డాక్టర్ జోసెఫ్. ఇతడు

ఇండియన్ మెడికల్ సర్విస్ లో డిప్యూటీ కమిషనరుగా చేసి విశ్రాంతివేతనముగొని జన్మదేశమును అంగ్లావనికిపోయెను. ఇతడు 1855-వ సంవత్సరమున కాలధర్మముచొందెను.

ఆలన్ ఆట్టేవియన్ హ్యూయిం ఇండియన్ సివిల్ సర్విస్ లో ప్రవేశించెను. సిఫాయి కిల హమునాటికి అతడు పశ్చిమోత్తరపరగణా యందలి ఇటావాజిల్లా ఆఫీసరుగా నుండెను. ఆ డిప్యూటీ కమిషనరుగా వాతకు మిగుల ప్రియవాదితనమున మెలగెను. ఇటావాజిల్లా ప్రజలు అతనిని మిగుల గౌరవభావముతో చూచుచుండిరి. అతని నామముతో నొక ఉన్నత పాఠశాలను స్థాపించిరి. ఆ హ్యూయిం ఉన్నత పాఠశాల నేటికీగూడ ఆవిచ్ఛిన్నముగ నాగుచునే యున్నది.

1870-వ సంవత్సరమున అప్పటి నైస్ రాయి లార్డు మేయో వ్యవసాయము, ప్రభుత్వాదాయము, వ్యాపారము అను వానికి చెందిన కార్యకలాపమంతయు ఒక డిపార్టుమెంటుగా విడదీసి ఆ శాఖకు హ్యూయింను అధ్యక్షుడుగా నియమించెను. హ్యూయిం వ్యవసాయవిషయములను బాగుగ నెఱిగినవాడు గుటయు ఈ శాఖ వ్యవసాయవిషయములు

ప్రధానముగా గలది అగుటయు నీ నియామకము జరిగెనని వైసురాయి ఇంగ్లండుకు వ్రాసెను. ఇండియా శక్రటరీ ఈ నియామకమునకు ఒప్పుకోలేదు. ప్రభుత్వమువారి దృష్టిలో ఆ దాయము ప్రధానముగానుండవలయును కాని వ్యవసాయము ప్రధానముగానుండరాదని అతడు నిర్దేశించుచు ఈశాఖకు రెవిన్యూ విషయములను బాగుగా తెలిసినవానిని అధికారిగా నియమింపవలెనని వ్రాసెను. అనంతరము అచిరకాలమునకే హ్యూమ్ తన ఉద్యోగమునకు రాజీనామా ఇచ్చెను.

ఉద్యోగమువీడిన అనంతరము ఇతని వి. సి. యస్. ఉద్యోగులవలె అతడు జన్మదేశమునకు పరుగెత్తలేదు. పలుసంవత్సరములు ఈ దేశమునందేయుండి భారతీయుల ఔచిత్యవృద్ధులకు విశేషముగా పరిశ్రమించెను.

1883-వ సంవత్సరము మార్చిమాసము 1-వ తేదీని అతడు కలకత్తా విశ్వవిద్యాలయ పట్టభద్రులకు గావించిన ఉపదేశవాక్యములే భారతదేశమునకు స్వాతంత్ర్యవ్యాప్తికి యందు మంత్రబీజములయ్యెను. అతడు 1849 లో ఈ భారతదేశమున తొలుత పాదము పెట్టెను. 1883 లో ఈ భారతదేశమునకు తొలుత స్వాతంత్ర్యమంత్రము నుపదేశించెను.

ఆ మహనీయుని సుభాషితములు కొన్ని :
 'మీ దేశముకొరకు స్వీయసుఖములను, భోగములను విడనాడలేకున్న యెడల మీరింతకంటె మంచి పరిపాలనము పొందుటకే కాదు, కోరుటకుకూడ తగరు.'

'ఒక ప్రభుత్వము కత్తిని కరమున గీలించి ఒక దేశమును జయింపవచ్చును. కాని ఆరాజ్యమును శాశ్వతముగ నిలుపుకొనవలయుటకు ప్రజల విజ్ఞానవికాసములు ముఖ్యములైనవనట మరువరాదు.

'భారతదేశమున అవిద్య నశించుటయే నా

ఆదర్శము సిద్ధించుట.'

'అబ్కారీ రెవిన్యూ మనకు పాపపుడబ్బు. అబ్కారీవలన ఒక్కరూపాయి మనము సంపాదింప గలిగినచో అందువలన కలిగెడు నేరముల నణచివేయుటకు ప్రజాద్రవ్యము నుండి మనము రెండు రూపాయిలు వెచ్చింపవలసి యున్నది.'

'మానుకారులకు రైతులను బానిసలుగా చేయుటకు సివిలుకోర్టులే ముఖ్యహేతువులు. గ్రామస్థుల ఋణముల పరిష్కరించుపని పంచాయతీలు చూడవలయును.'

ఆ ఆంగ్లేయుడు ఆదిలో పూనుకొనకయే యుండినచో ప్రజ్ఞాచాణక్యలగు బ్రిటీష్ అధికారులు కాంగ్రెస్ ను పుటిలోనే సందుగొట్టించియుంచరు. ఈ విషయమును గోపాలకృష్ణగోళ్లవంటి మితవాదశిఖామణియు, మహాత్మాగాంధీవంటి జాతీయవాదశిఖామణియు మినహాయింపులులేని సత్యముగా అంగీకరించి యున్నారు. హ్యూమ్ మహాశయుడు ప్రత్యేకము పనికట్టుకొని ఇంగ్లండునకుబోయి అచట పార్లమెంటు ప్రముఖులతో సంప్రదించి భారతదేశవిషయములనుగూర్చి వారు శ్రద్ధపెట్టునట్లు అర్థ ప్రచారము గావించి 1885 నవంబరుమాసమున భారతదేశమునకు తిరిగివచ్చి మరుమాసమున డిశంబరులో కాంగ్రెస్ మహాసభను జరుపుటకు తగు వాతావరణము కల్పించినాడు.

పలువత్సరములవఱకును హ్యూమ్ కాంగ్రెస్ మహాసభకు జనరల్ సెక్రటరీ. అగుట కాంగ్రెస్ ను పుట్టించినవాడును, పాలారిష్టుములనుండి కాపాడి పెంచినవాడును అతడే. నేటి కాంగ్రెస్ జూబిలీ ఉత్సవవారమున ప్రసరించిన వెలుగున కంతకును ఆ నాడు హ్యూమ్ పెట్టిన దీపమే కారణము. ఆ మహనీయునకు సమోవాకములు.

ప్రతినిధులు కూడిరి. డాక్టర్ రామ్ బిహారి ఘోష్ అధ్యక్షుడుగా ఉపపాదించబడెను. ఇది గోక్లేపక్షమువారిపని. తిలక్ పక్షమువారి కిది నచ్చలేదు. సభలో కలకలముబయలుదేరెను. కాంగ్రెస్ మరునాటికి వాయిదావేయబడెను. మరునాడు ఒంటిగంటకు సమావేశము మొదలిడి అధ్యక్షుడు ఉపస్యసింప ప్రారంభించెను. ఆ సమయమున తిలక్ ప్లాటుఫారముమీదికివచ్చి ప్రెసిడెంటుకు ఎదురైలిచి ప్రెసిడెంటు ఎన్నిక సక్రమముకాదనియు, కాంగ్రెస్ ఎడ్జరను చేయవలయునను తన తీర్మానము ప్రవేశపెట్టుటకు అనుమతి నీయవలసినదనియు కోరెను. ప్రెసిడెంటు ఆ కోరికను నిరాకరించెను. అందుపై తిలక్ ప్రతినిధులదిక్కుమొగమై మాటలాడనారంభించెను. అల్లరి, గల్లెంతు, వేదికమీదనే ప్రెసిడెంటు ఉపన్యాసము విన రాకుండెను. బలవంతులుగా గొనిపోయినగాని తాను వేదికనుండి కదలనని తిలక్ చెప్పెను. కర్రలతో కొందరు వేదికవైపు పరుగెత్తుకొని వచ్చిరి. కుర్చీలు ఎగిరినవి. ఈ సమయమున ఒక చెప్పవచ్చి వేదికపై కూర్చునిఉన్న సర్ ఫిరోజీషా మెహతాకు తగిలి అతని ప్రక్కను ఉన్న సురేంద్రనాథ్ బెనర్జీకి తగిలెను. కాంగ్రెసు వాయిదా వేయబడెను. ప్రతినిధురాండ్రు భద్రముగ ఆవలకు వెళ్ళినప్పటికీ మిగిలిన ప్రతినిధులు కష్టముమీద తమతమ బసలకు వెళ్ళిరి. మొత్తముమీద పోలీసులువచ్చి కలగచేసుకొనినగాని ఆ సభలో శాంతిచేకూరలేదు. కాంగ్రెస్ లో శాంతికొఱకు అవుడు పోలీసులు కలుగజేసుకొనిరి. ఇటీవలి కాంగ్రెస్ చరిత్రలో పోలీసువారిజోకృతము ఎట్టిది?

... ..

నెహ్రూ మహాశయు డిచ్చిన ఆనందభవనము కారణముగా కాంగ్రెస్ నకు నేడు అలహాబాదు రాజధాని. కాని ఒకప్పుడు అలహా

బాదులో కాంగ్రెస్ సభ జరుగుటకు ఇల్లు దొరకక పోయెను. 1888-వ సంవత్సరము డిశంబరు 26 తేదీని అలహాబాదులో కాంగ్రెస్ కూడెను. అధికారుల ఆటంకమువలన సమావేశమునకు అనువగు స్థలము లభింపలేదు. అప్పుడు ధర్మాంగా మహారాజుగారు సొంతమునకు ఒక బ్రహ్మాండభవనమును కొని అందు కాంగ్రెస్ సభ జరుపుటకు వీలుకలిగించిరి. ఏ పట్టణమున ఒకప్పుడు సమావేశమగుటకే తావు దొరుకుట కష్టమయ్యెనో అదే పట్టణమున ఇప్పుడు స్థిరముగా కాంగ్రెస్ ఒక రాజభవనమున విలసిల్లుచున్నది.

... ..

1886-వ సంవత్సరము డిశంబరు 28-వ తేదీని రెండవ కాంగ్రెస్ కలకత్తాలో కూడెను. ఆనందర్షమున వైస్రాయి కాంగ్రెస్ ప్రతినిధులకు దర్శనమిచ్చెను. కొందరు ప్రతినిధులకు విందుకూడ నొనర్చెను. మూడవ కాంగ్రెస్ మదరాసులో 1887-వ సంవత్సరము డిశంబరు 27-వ తేదీని జరిగెను. అప్పటి మదరాసు గవర్నరు కాంగ్రెస్ ప్రతినిధులను ప్రభుత్వభవనమునకు ఆహ్వానించి ఫలాహారపువిందు గావించెను. కాంగ్రెస్ సభాసందర్భమున కాంగ్రెస్ ప్రతినిధులును గవర్నరు జనరలును, గవర్నరును కలిసి విందులు గుడిచిన ఘట్టములు కాంగ్రెస్ చరిత్రలో ఈరెండే.

... ..

గవర్నరులు స్వయముగవచ్చి దేశీయ మహాసభారంగమును అలంకరించిన ఘట్టములు రెండుగలవు. 1914-వ సంవత్సరము డిశంబరు 28-వ తేదీని కూడిన 29-వ కాంగ్రెస్ కు మదరాసు గవర్నరును, 1916-వ సంవత్సరమున డిశంబరు 26-వ తేదీని లక్నోలో సమావేశమైన కాంగ్రెస్ కు అచటి గవర్నరును వచ్చిరి. మదరాసు గవర్నరు ప్రేక్ష

కుడుగా మాత్రమేయుండెను. లక్నో గవర్నరు ఉపన్యాసముకూడ ఇచ్చెను. గవర్నరు ఉపన్యాసించిన కాంగ్రెస్ ఇది యొకటే.

... ..

నాయక మరణ విషాదచ్ఛాయలు అలముకొనిన తరుణమున రెండు కాంగ్రెస్ సభలు సమావేశమైనవి. 1926-వ సంవత్సరము డిశంబరు 23-వ తేదీని ఢిల్లీ నగరమున మహామ్మదీయు డొకడు శ్రద్ధానందస్వామిని తుపాకితో కాల్చి చంపెను. 26-వ తేదీని గౌహాతిలో 41-వ కాంగ్రెసు సభ సమావేశమయ్యెను. లాహోరులో 1931-వ సంవత్సరము మార్చి 24-వ తేదీని భగవత్పింగు, సుఖదేవు, రాజగుర్ అనువారు ఉరితీయబడిరి. మరి నాలుగు రోజులకు 45-వ దేశీయమహాసభ కరాచీలో సమావేశమయ్యెను.

... ..

కాంగ్రెస్ చరిత్రలో నా గవర్నరు 1920-వ సంవత్సరమున జరిగిన 35-వ సమావేశము అపూర్వమైనది, అసదృశమైనది. సహాయనిరాకరణమునకు కాంగ్రెస్ ముద్ర ఈసమావేశముననే పడెను. ఇరువదియైదు వేలమంది ప్రతినిధులతో సభాభవనము పక్కటిలైనను. ఈ జనసముద్రమును చూచి విదేశములనుండి వచ్చిన వివిధపత్రికాప్రతినిధులు అప్రతిభులైరి. ఏదేశచరిత్రమునగాని ఇట్టి సన్నివేశము జరిగియుండలేదని వారందఱును ఏకకంఠమున పలికిరి.

... ..

1890-వ సంవత్సరము డిశంబరు 26-వ తేదీని కలకత్తా నగరమున ఆరవ కాంగ్రెస్ మహాసభ సమావేశమయ్యెను. గవర్నమెంటు ఉద్యోగులు కాంగ్రెసుకు ప్రేక్షకులుగా వెళ్ళకూడదని బెంగాల్ ప్రభుత్వమువారు నిషేధాజ్ఞను ప్రకటించిరి. అసంతరకాల

మున కాంగ్రెస్ విషయకమై ఇట్టి నిషేధాజ్ఞలను ప్రభుత్వమువారు రెన్నియో గావించిరి. వాని అన్నిటికిని పూరిగామి ఈ ఉత్తరువు. నిషేధపు టుత్తరువులకు ఇది బోణీ. విచ్చేసి సభను దర్శింప కాంగ్రెస్ వారు బెంగాలు గవర్నరుకు పంపిన ఆహ్వానము తిరస్కరింపబడెను. తరువాతికాలమున కాంగ్రెస్ వారు ప్రభుత్వపు పిలుపులను ఎన్నిటిలో తిరస్కరించిరి, వారి బిరుదులను ఎన్నటిలో విడనాడిరి.

... ..

కాంగ్రెస్ అధ్యక్షకోపన్యాసములలో అన్నిటియందును 1906-వ సంవత్సరమున జరిగిన 22-వ కాంగ్రెస్ కు అధ్యక్షుత్వహించి దాదాభాయి నౌరోజిగారిచ్చిన ఉపన్యాసము శ్రేష్ఠతమమైనదని రాజకీయవేత్తలెల్లరు అంగీకరించియున్నారు. అయితే ఆ అధ్యక్షుత్వహించుసరికి నౌరోజిగారికి యెనుబదిబక్క సంవత్సరములు పై బడినవి. లేచి నిలబడి తన ఉపన్యాసము చదువుటకే ఆయనకు శక్తి లేకుండెను. అట్టి జరాజీర్ణ దేహి రచించిన ఉపన్యాసము ఏబది ఉపన్యాసములలో శ్రేష్ఠతమమైనదని తెలిసికొనుటకు రససంతముగా నేయుండును.

... ..

46, 47 కాంగ్రెస్ సభలు రెండును 'అరెస్టుల కాంగ్రెస్ లు.' 46-వ కాంగ్రెసు ఢిల్లీ నగరమున 1932 ఏప్రియల్ 24-వ తేదీని పదినిముసములలో పరిసమాప్తి నొందినది. అధ్యక్షుడగు మాలవ్యా అనుచరులతోగూడ అరెస్టుచేయబడెను. అదే కాంగ్రెస్ సందర్భమున వేయిమందికిపై గా అరెస్టు చేయబడిరి. 47-వ కాంగ్రెసు 1933-వ సంవత్సరము ఏప్రియల్ 1-వ తేదీని కలకత్తాలో జరిగినది. ఈ సందర్భమున సుమారు రెండు వేలమంది అరెస్టు చేయబడిరి.

టూకీజాబునకు జబాబు

‘టూకీయాక్టర్లకు టూకీజాబులు’ అను దానికి జబాబులు ప్రచురింపమని లోగడ తెలుపుకొనియుంటిమి. కాని ఇప్పుడు కొందరు మిత్రుల సలహా ననుసరించి యాక్టర్లే స్వయముగ వ్రాయు జబాబులను మాత్రము ప్రచురింపతలపెట్టితిమి. గతమాసపు టూకీజాబులలో నొకదానికి ఈ క్రిందిది జబాబు.

—సంపాదకుడు.]

హరిశ్చంద్రోపాఖ్యానములోని సత్యశ్రీకి :—

రాజభక్తికి పేరుమ్రోసిన నీవు నీవేషం నీజీవితం వేరు. స్టార్ కంట్రైన్లువారి హరిశ్చంద్రలోని సత్యశ్రీకి వేరు. ‘యథారాజా తథాభ్యతః’ అనుకోవలె! ఈ సత్యశ్రీకి మహారాజునకు కుమారతుల్యుడు. ‘చిన్నతనంబునుండి ననుచేరగదీసి కుమారురీతిగా మన్ననతోడ బెంచి తన మంత్రిపదంబున నుంచినట్టి మంత్రివర్గములోనివాడు’ వీడు. కావున రాజు అధ్యంతరమందిరములో నుండగా నిరభ్యంతరముగా పోగల కుమారామాత్యుడుగాని హరిశ్చంద్రోపాఖ్యానములోని అమాత్యభృవుడుకాడు. మహారాజా! రాజ్యదానము వలగువలదన్న సత్యశ్రీకివీడు! అడవిలో మతంగకన్యలు నాట్యంచేసేటప్పుడు రాజు పరధ్యాన్యంగా వున్నాడనే కోపంచేతకారు, రాజు కూర్చున్న రాతిపేదకపై వెనుకనుంచి కాలుపెట్టినది. ఎందుకందువా? అప్పట్లో నారాజునిధి నీవెరుగవు. నాకాలు అట్లునే పెట్టకున్న రాజు వెనుకకు పడిపోవును. దిండ్లుఅనుకొన్న అలవాటు! కావున నాకాలు దిండ్లకుమారు నుంచితినని ఎరుంగుము. ఇది రాజభక్తికి వ్యతిరేకమా? చక్కగా ఆలోచించుకో. తొందరపడకు! దీనికంతా కారణం టూకీలలో నటుడు అస్వతంత్రుడు. డైరక్టరుచేతిలోని కీలు గొమ్మ! నీవో సర్వతంత్రస్వతంత్రుడవు! కావున నీకు నాకు యీవిషయమున స్వర్గస్వర్త్యలోకములకు న్నంతమారమని యెరింగి సమాధానపడుము! కావున మొత్తంమీద రాజులకు బలాదుర్ పైత్రే మంత్రుల వర్గంలో చేరనని తెలుసుకో! నా ప్రతిఫలం నాకు సరిగా ముట్టలేదన్న సంగతి ఎరుంగునువా?

—నెల్లూరు నాగరాజరావు.

కాంగ్రెస్ గద్దె ఆంధ్రుడు

కాంగ్రెస్ నకు ఏమనిపించు నుండినను ఇంతవఱకు ఆంధ్రుడొక్కడుకూడ అధ్యక్షుడుగా నుండలేదని పలుతడవలు చెప్పబడుచున్నది. కాని ఈ పలుకు సత్యమార మైనదని నిస్సందేహముగ వచింపవచ్చును.

1891-వ సంవత్సరమున డిశంబరు 28-వ తేదీని నాగపురమునకూడిన 7-వ కాంగ్రెస్ నకు అధ్యక్షుడయిన శ్రీ పి. ఆనందాచార్యులుగారు ఆంధ్రులు. నేటి ఆంధ్రకాంగ్రెస్ నాయక మహాశయులవలె గాక శ్రీ ఆచార్యులవారికి అనాటి తెనుగు సారస్వతముతో చక్కని సంపర్కముండెను.

‘అప్పిమ్మవాడు, వైద్యుడు, ఎప్పుడు ఎడతెగకపాటు నేణు, ద్విజుడు...’ అను సుమతిశతకమునందలిపద్యమును ఆధారముగాగొని వ్యాఖ్యానముచేయుచు ‘మన గ్రామములకు ముఖ్యావసరములైనవి’ అను విషయమునుగూర్చి 1908-వ సంవత్సరం ఇండియన్ రెవ్యూలో ఆంగ్లమున వారు వ్రాసిన వ్యాసమును చదివితీమేని వారి ఆంధ్రహృదయము మనకు కరతలామలకమగును.

ఆయన రాయబహుమూర్; సి. బి. ఐ., బిరుదాంచుడు. నేటి ఆంధ్రకాంగ్రెస్ నాయకులవలెనే ఆయన కొందరినైన ఆనుచరులనుగా ఆకర్షింపలేకపోయెను. ఈ లోపమును ఆయన అనర్గళవాగ్ధారణికమ్ముకుపోవునది. ఆయన హాస్యప్రయోగచతురుడు. ఆయన ఇండియా కాన్ఫెసునుగూర్చి ‘భారతదేశమున ఉద్యోగముచేయుటకు పనికిరాని భారతీయపురాణ వృద్ధులతోగూడిన గుడుపురాణీముతా’ అని చమత్కారముగ పలికెను. బొంబాయిలోకూడిన మొదటి కాంగ్రెస్ నందే వారు పాల్గొనియుండిరి. అప్పట్లో కాంగ్రెస్ గగనమున ఆయన యొక శుక్రతార.

ఆనందాచార్యులుగారు ఆంధ్రులగుట శ్రీ భోగ రాజు పట్టాభీసితారాయ్యుగారు ఈ నడుము ఇండియన్ రెవ్యూలో జ్ఞాపకము చేసినారు.

ఆ ఆంధ్రుడు ఆ ప్రారంభదినములలో కాంగ్రెస్ గద్దెయొక్కయున్న విషయము ఆనందింపదగినదే. కాని నిజమైన కాంగ్రెస్ ప్రభ గాంధీశకముతో ప్రారంభమైనది. గాంధీశకముననే ఆంధ్రునిత్యాగము అభ్రంకపమైనది, ఆత్యాగమునకు ఫలముగా వెంటనే ఆంధ్రమహాశయు డొకడు కాంగ్రెస్ గద్దెయొక్కట తప్పని సరిగా జరిగితీరవలసియున్నది.

THE SOUTH INDIA CO-OPERATIVE INSURANCE SOCIETY, LTD.,

MADRAS.

ది సౌత్ ఇండియా కో-ఆపరేటివ్ ఇన్సూరెన్సు
సొసైటీ, లిమిటెడ్.

పోస్టుబాక్సు నెం 182 రు. మద్రాసు.

ఈ సొసైటీలో ప్రీమియములు చాలా తక్కువే! ఎందుచేత? కార్యనిర్వహణమునకగు ఖర్చు చాల తక్కువగుటచేత.

దక్షిణాహిందూ దేశమున కంతకు నీ సొసైటీ యొక్క టీయేనా? ఔను. ఎందువలన? సహకారధర్మములమీద నడుపబడుటవలన.

జనసామాన్యమునకు చాల ఉపయోగించునట! ఏ విధమున? రు 100 లు తక్కువ మొత్తము మొదలు రు 5000 లు వరకు మాత్రమే పాలసీలు జారీచేయుటవలన.

దీనిలో కార్యనిర్వహణవ్యయము చాలతక్కువా? ఔను. ఎట్లు? సహకారసంఘలాభములను పొందుటచేతను, విశేషవ్యయమునకు కారణమగు బ్రాంచి ఆఫీసుల నెలకొల్పకపోవుటచేతను.

బ్రాంచి ఆఫీసుల స్థాపనకయే మంచివ్యాపారము చేయుచున్నట్లున్నది. ఏలాగున? రాజధానిలోని సహకారసంస్థల కనుబంధములుగా లోకల్ బోర్డులను స్థాపించి.

ఈ ప్రణాళిక పాలసీదారులకు చాల సౌకర్యమే! ఔను. మనియార్డరునకగు కమీషనుఖర్చు లేకుండ పాలసీదారులు సహకారసంస్థలలో వారి ప్రీమియములను చెల్లింపవచ్చును.

సహకారసంఘలాభము లెవ్వి? ముఖ్యమైనవా? ఔను రాజిషన్ను లేకపోవుట, ప్లాంపుడ్యూటీ లేకపోవుట మొదలైనవిన్ని, పాలసీదారులే వాటాదారులగుట.

నీకు లాభముకావలెనా, నష్టముకావలెనా? లాభమే. ఐన, ఆలస్యము చేయక నేడే ఈ సౌత్ ఇండియా కో-ఆపరేటివ్ ఇన్సూరెన్సు సొసైటీలో నొక పాలసీ తీసికొనుము.

వైమరుచితెలిసిన స్త్రీ సాహసము

“వదలిపెట్టు నన్ను.”

అతని బాహువులలో ఊపిరి సలుప వీలు లేకుండా పట్టుకొనబడియున్న ఆమె కోపంతో రోజుతూ పలికింది. పెనగులాటలో వస్త్రము తొలగిపోయిన ఆమె ఎదురు రొమ్ముమీద ఆతడు వెదవు లానింప బోతుంటే విసరి కొట్టింది. చివరకు పట్టువదలించుకుని ఈ వలకు వచ్చి చెరగు సవరించుకొని అతనికేసి వీపు వుంచి నిలబడి ‘వట్టిపశువు’ అనుకుంది బైటకు విసివినబడునట్లుగా.

అనునుల్లా నవ్వేడు, బలిష్ఠుడైన యవకుడతడు. అప్పటి యతని శరీరమంతా మోహోద్రేకముతో పొర్లువారుచుండెను. ఎదర నిల్చు నియున్న ఆసుకుమారిని చూస్తూన్నప్పుడతని నల్లటినేత్రాలు ప్రకాశవంతములయ్యెను.

‘ఏమిటి మధూ! సమాచారం? ఈ రోజు నాపట్ల నిరసనభావం చూపిస్తున్నావే!’ అన్నాడు. ఔను. ఈవరకెప్పుడూ మధు అతనితో అంత వెగటుగా పెనగులాడి యుండలేదు.

అతని ప్రశ్న కామె సమాధానమే యివ్వలేదు. పూర్తిగా ద్వేషభావము పెరిగిపోయిందామె కతనియెడల. అతనికేసి ముఖమన్నా త్రిప్పలేదు.

తమకము పట్టలేకుండావున్న అమనుల్లా తిన్నగా ఆమె వెనుకగావచ్చి నిల్చున్నాడు. బలయుతములైన తన బాహువులు ఆమె వక్షోభాగము మీదుగా పోనిచ్చి బిగి కౌగిలిలోకి లాక్కున్నాడు. మెల్లగా వంగి ఆమెకంఠం ముద్దు పెట్టుకోబోతూ ‘మధూ! ఎందుకింతకోపం?’ అన్నాడు.

అప్పుడామె శరీరమంతా కొయ్యబారినట్టై పోయింది. ఎక్కడలేని శౌర్యంవచ్చి యతని బాహువుల పట్టువదలించుకుని కోపంతో కండ గడ్డవలెనైన ముఖం చిట్టించుతూ చరచరా నడచిపోయి అక్కడవున్న కుర్చీలో కూర్చున్నది కాలుమీద కాలువేసికొని, ప్రక్కనేవున్న ‘పేకేట్టు’లోనుంచి ఒక సిగరెట్టుతీసి వెలిగిస్తూ ‘అమనుల్లా! నీతో జీవితం నాకు పూర్తిగా విసుగై త్రిపోయింది. ఇక నిన్ను వదలిపోక తప్పదు’ అన్నది.

‘ఏమిటి ధోరణి, ఇల్లాగు మారిపోయింది; పిచ్చై త్తలేదుకదా!’

‘మూడునెలక్రితం నిన్ను కలసికొన్నప్పుడు, నిన్ను మోహించడానికి నా మనస్సు నొప్పుకున్నప్పుడు నాకు పిచ్చై త్రియుండవచ్చును. ఇప్పుడు చైతన్యదశలోనే వుండి మాట్లాడుతున్నా.’

అమనుల్లాముఖం కొంచెం తేల్లబారింది. సిగరెట్టుపొగ వదలేస్తున్నది మధు.

‘అమనో! ఇక నీవు నీదారిని వెళ్లిపో. ఈ మూడునెలల అజ్ఞానం చాలు. ఇంత కాలంగా నేనిదివర కెవరిమీదనూ ప్రేమనిలిపి యుండలేదు.’

మధు కుర్చీలోనుంచి లేచి అక్కడ బల్ల కానుకుని నిల్చుని మళ్ళీ చెప్పింది. ‘నేనివ్వాలశరాత్రికే ప్రయాణంకట్టేస్తున్నా. మనం మొదలు కలసికొన్నప్పుడు జీవితాంతంవరకూ ఒకరికొకరు బంధింపబడియుండవలెననే నిష్ఠర్ల ఏమీలేదు. ఎప్పుడుబడితే అప్పుడు ఒకరినొకరు విడిచిపోవచ్చుకదా!’

అమనుల్లా ఆమెకు దగ్గరసావచ్చి ఆమె

చేయిపట్టుకుని అన్నాడు : 'మధూ! గతమంతా మరచిపోయినట్లున్నావు నీవు. ఆరాత్రి—మీ తండ్రిగారి మేడపై భాగంలోవున్న నీకోసరం గోడ కెగబ్రాకి వచ్చిన యారాత్రి మరచిపోయూర్చుకుంటాను. ఉచ్చుత్రాళ్ళవంటి నీచూపుల్లో, నీ పెదవులమీది ప్రేమోద్రేకంలో, నీ సౌందర్యములోని మాధుర్యములో కరగిపోయాను. పిచ్చిప్రేమతో నిన్ను అంటుకుని వున్నాను. నీవుకూడా నాతో ఇక్కడకు వచ్చేళావు, అప్పటికి నీకువున్న కొందరు ప్రయులను పడలేసి, ఆ ప్రక్కగదిలో అనాడు నాకౌగిలిలో కరగిపోయి నీవు 'అమన్, నిన్ను నేనెంతగా ప్రేమిస్తున్నాను!' అన్నావు జ్ఞాపకముందా?'

'అంటే అనివుండొచ్చు. అప్పటిది ఒక ఉన్నతదశ. అంటేయేం?'

'అంటేయేమీ? అత జామెచేయని మరెంత గట్టిగా నొక్కేడు కోపంతో. 'మధూ! నీకు ప్రేమంటే తెలిసిరాలేదు. ఈ అమనుల్లను ఒకసారి ప్రేమించి నీ యిష్టంవచ్చినప్పుడు త్రోపేసి వెళ్ళిపోవచ్చుననుకున్నావు కాబోలు! విను. నిన్ను నేను కడలనివ్వను. నేను నిన్ను ప్రేమిస్తున్నాను, ఇప్పటికీ నా ప్రేమ చలించలేదు. నిన్ను విడిచిపెట్టలేను. విడువను. పురుషునికి స్త్రీయెడల యుండే కోరికకంటే నాప్రేమ ఉత్ప్రేక్షమైనదని నీ కవగతము కాలేదా? నిన్ను పూజిస్తాను. నీవు నాలో భాగమయ్యావు. నీవులేక నా జీవితం శూన్యం. నిన్నెప్పుడూ నాదగ్గరే వుంచుకుంటాను ఇల్లాగా' అంటూ ఆమెను మళ్ళీ గుండెల కదుముకున్నాడు.

మధు తన చేయి త్తి అతని పెదవులకూ తన నోటికీ మధ్య పెట్టేసింది ముద్దు పెట్టుకో నివ్వకుండా.

అమనుల్లా చెప్పినమాటలన్నీ అతని ఆత్మ బహిర్గతమైనవనీ. అసత్యదూరమైనవనీ ఆమెకు తెలుసు. అత జామె సౌందర్యానికి విపరీతంగా, గుడ్డిగా అంటుకుపోయాడు. కాని అమనుల్లకూ, అతని ఉద్రేకానికి, లొంగిపోవడం, ఆమెకు, తన ఆత్మ స్వాతంత్ర్యాన్ని పోగొట్టుకోవడం కంటే కఠినంగా తోచింది. అతనిమోహం తన ఆత్మగౌరవాన్నీ జీవితాశనూ గూడా శ్రోంచి వేసేదని అనుకుంది. అమనుల్లా సవయువకుడే; సౌందర్యవంతుడే; కాని అడవిజాతి, ఆకర్షనీయమైన అతని హావభావములలో పులియొక్క వికటాట్టహాసం మరుగుపడివుంది. కనుక అట్టి అతన్ని అనుసరించి చివరకు పాతాళగహ్వరాల్లోపడే ముందుగానే తన్నుతా రక్షించుకోవలసింది మధు. అందుచేత మళ్ళీ అతనితో మృదువుగా అంది : 'అమన్, నిన్ను మోసగించడం నాకు విచారంగానేవుంది; కాని నేను నిశ్చయించుకున్నాను. ఇదే ఆఖరుకోణ. నేటితో మన సంబంధం అంతరించిపోవాలి.'

'ఆ! నీ నిశ్చయ మైపోయిందా? నీ స్వార్థమునకూ, నీ చలచిత్తమునకూ తగిచట్లు సన్నుపయోగించుకొనుటకు నీ నేవకుణ్ణనుకున్నావా?'

మధు ఒక వెనుకడుగు వేసింది. అమనుల్లా స్థిరంగా ఆమెముందు నిలబడి అన్నాడు 'నీవు నాకు చెందినదానివి; సృష్టి అంతా యొక్కమైకూడా నిన్ను నావద్దనుంచి తీసికొనిపోవాలను. నిన్నువలె నే నేస్త్రీని ప్రేమించి యుండలేదు. వెళ్ళి తేవెళ్ళు. వెళ్ళినా మళ్ళీ తిరిగివస్తావు నీవే.'

'ఈసారి రాను'

'అల్లాగా!' అమనుల్లా ఆమెభుజముమీద చేయి వేసి 'సరే, నీవు పోబోయ్యో ముందు నా నిశ్చయంకూడా విను. నేను చచ్చిపోయి

తర్వాతనే నిన్ను వదలుకోవడం' అంటూ ఆమె భుజముమీద అయిదుగోళ్లూ నొక్కేడు. కొంచెంగా నెత్తురు గ్రక్కుతూన్న ఆగుర్తులు చూపిస్తూ అన్నాడు: 'చూచకో, నీవు నా ఆస్తిని అని నిరూపించడానికి గుర్తులు. అవి నీ కెక్కువకాలం బాధకల్పించవు; కాని నీ పేదరికమీద అవి శాశ్వతంగా నిల్చియుంటవి నన్ను జ్ఞాపకంచేస్తూ.'

అనునల్లా గుమ్మందాటి వెళ్లిపోయాడు. భుజముమీద ఆ అయిదు నఖిలు తాలూచూ చుకున్నప్పుడూ ఆమె కామహమ్మదీయయవ కవయిడల కలిగిన నిరసనభావం శాశ్వతమైంది. భరింపరానికోపంచేత కళ్లమ్మట నీళ్లు కూడా వచ్చినై.

౨

గంగాధరనాయుడికి పయః కాలంలో భార్యపోయింది; వెంటనే మళ్ళీ రెండో పెండ్లి చేసుకున్నాడు. కాని డబ్బుమీది ప్రేమచేత ఎప్పుడూ పుగాకువర్తకలో మునిగి తేలు సూంజేవాడు నాయుడు; ఆపడుచుభార్య ప్రేమదాహం తీరక కృశించుతూండేది.

మఘను ప్రసవించిన కొన్నాళ్ళకు నాయుడు భార్య అతన్ని వదలేసి ఏవరితోనో లేచి పోయింది. నాటనుంచీ జీవితమంటే అసహ్యం పెరిగిపోయిన గంగాధరనాయుడు కూతురును పెంచేవిషయంలో తగు శ్రద్ధ తీసికోలేదు.

మఘ తల్లిపోలిక; తల్లికంటే కూడా అంగంగా వుంటుంది. అప్పుడప్పుడూ ఆమెను గురించి నాయుడంటుండేవాడు: 'ఈపిల్ల మాత్రం ఆ తల్లికూతురుకాదా; ఇదికూడా వంశమర్యాదకు వేరుపురుగువంటిదే' అని.

ఆయన అన్నట్లే అయింది; అందుకా చున అజాగ్రత్తకూడా కొంతవరకు సహాయ పుంది. నయనునచ్చిన కొద్దీ మఘకు కామే

చ్చ వృద్ధిపొందుతూ వచ్చింది. మనస్సయ మము లేని యాపడుచు తనకోరిక ఎట్లాపోతే అట్లా ప్రవర్తించింది. చివర కామె సౌందర్యం పొగిడే వాళ్లు చాలామంది పోగయ్యారు. ఒకరి తరువాత ఒకరు—ఎవరూ ఆమెను పూర్తిగా గ్రహింపలేక పోయారు. వాళ్ళందరిలో అమనుల్లా భయంకరుడుగా. కనుపించాడోమెకు, మొదలూమె అతనివలలో చిక్కుకుని, తండ్రినివిడిచి హైదరాబాదుపోయింది. ఇప్పుడు మళ్ళీ విసుగెత్తి తండ్రిదగ్గరకు పోనున్నది. అయితే ఆయన ఆమెను తుమించి పరిగ్రహిస్తాడా?

మూటా, ముల్లె నర్దుకుని జెల్లవారుషూ మున బయలుదేరే రైలుకుపోయింది. అమనుల్లా తన్ను వెంబడించి వస్తున్నాడేమోనని తుణతుణమూ ఆమె గుండెలు కొట్టుకుంటున్నవి. తడవతడవకూ వెనుదిరిగి చూచుకుంటుంది.

రైలుబండి కదిలేవరకూ ఆమెనునస్సు మనస్సులోలేదు. కూతవేసి బండి కదిలిన కొంతనేపటికి కుదుటబడ్డ మనస్సుతో తాను కూర్చున్న డబ్బోలో కలయజూచింది. తన ముందు బల్లమీదనే కూర్చున్న ఒక యువ కుణ్ణిచూచినప్పుడు మఘ మనస్సులో నూతనాలోచనలు రేగెను. ఇద్దరిచూపులూ కలసినప్పుడు చిరునవ్వులు కూడా అందించుకున్నారు.

తినుటకు ఆహారమూ, ధరించుటకు దుస్తులూవలె మఘకు మగవాళ్లూ అంత అవసరమయ్యారు. ఉన్నవయసుకంటే చిన్నవాడనుకోదగిన ఆయువకుని ముఖంలో తేజస్సువుంది. అతన్ని తనమనస్సులో చిక్కించుకుని అమనుల్లాను మరచిపోజానికి అవకాశం దొరికింది కదా అని సంతోషించింది. అతన్ని ఒక్క

సారిగా ఆకర్షింపజాలినంత చిరునవ్వు పెదవులమీదనిల్పి కడగంటి చూపులు చలింపజేస్తా! 'మీరెంతవరకు వెళ్లుతారో అడుగవచ్చునా' అంది.

'గుంటూరు' అన్నాడు. కాని ఆకురుచ జవాబుతో ఊరుకోకుండా సంభాషణ పెంచాలనే వుద్దేశంచేత స్వవిషయం చాలావరకు ఎరుకపరచాడు. గుంటూరుకు ముప్పది మైళ్ల దూరంలో వున్న ఇందిరాపురం అతనినివాసం. కొన్ని పనులమీద వైదరాబాదు వచ్చి మళ్లీ యింటికి పోతున్నాడు.

మఘ అన్నది: 'నేనూ గుంటూరు పోతున్నాను. ఒంటరిగా ఉండకుండా మీన్నేహం దొరికినందుకు సంతోషంగావుంది. మీ పేరు డుగవచ్చునా?'

'ప్రకాశం—మీ పేరు?'

'మఘ.'

3

ఇద్దరూ వరంగల్ లో దిశేరు. ప్రకాశానికి ఒక చక్కని యిల్లువుంది ఆపూల్లో. అతని తాతగారి దాయిల్లు పూర్వం. ఆయన చనిపోతూ దాన్ని ప్రకాశంతల్లి పేర వ్రాశాడు. పొరుగుూరునుంచి వచ్చే వుక్ర్యగస్టు లెవరైనా ఆయింట్లో అడ్డెకు వుంటూంటారు.

నాలుగు నెలలనుంచీ ఆయిల్లు ఖాళీగా వుంది. దాన్ని ఎవరికన్నా అడ్డెకిచ్చే యేర్పాట్లు చేసిపోదామని ప్రకాశం వరంగల్ లో నాలుగైదు రోజులు నిల్చిపోదామనుకున్నాడు. మఘనుకూడా తనయింటికి తీసికెళ్లేడు. ఆమె అభ్యంతరం పెట్టలేదు.

మఘకు ఇదివరకు చాలామంది మగవాళ్లతో పరిచయం కలిగింది. వాళ్ళందరిముఖాల్లో ఆమెకు కనుపించిన నైచ్యభావం ప్రకాశం లో లేదు. అతని కన్నుల్లో తన్ను గానం

చేస్తున్న కవిహృదయంవుంది. బహుసుతిమెత్తన మనస్సుకలవాడు. ఆమెను మళ్ళీ పశ్చాత్తాపానికి లోనుచేసేట్లు అతడు ప్రవర్తించనేలేదు. అందుచేత మఘ అతనికి మరీ మరీ లొంగిపోయింది. మగవాడంటే ఈవరకెప్పుడూ కలగని సిగ్గు ప్రకాశంముందర అనుభవిస్తున్నది.

ప్రకాశాన్ని గురించి యామెకు ఎక్కువగా తెలిసినకొద్దీ అతనిపై ప్రేమ అభివృద్ధిచెందసాగింది. ఎల్లకాలమూ అతనితో సంభాషిస్తూండటమే పరమావధిగా వుండామెకు. అతనిసాంగత్య మామెమీద మంత్రమువలె పనిచేసింది. ఆమె చెక్కులకు లేతగులాబీ వన్నె వచ్చింది; ఒకనూత్న తేజస్సు కన్నులలో ప్రకాశించింది.

అన్ని విషయాల్లో ప్రకాశ మామెకు ఆనందమే చేకూర్చాడు. కాని మఘను ఒక్క విషయం కలతపెట్టసాగింది. వరంగల్ లో వాళ్లు ఏకాంతంగా వుంటూ నాలుగురోజులైంది; ఒక్కసారైనా అత డామెను ముద్దు పెట్టుకోలేదు. అట్టి యెంటరిపాటు దొరికినప్పు డాకుర్రవా డంతమాత్రం సాహసించకూడదూ!

మఘ ఒక్కొక్కసారి అనుకుండేది. 'అతడు నన్ను ప్రేమిస్తున్నాడనటములో ఆ బద్ధం లేదు. అతని చూపులూ, మాటలూ అటే మొగ్గివున్నవి. కాని నానిజమైన చరిత్రతెలిస్తే నన్నీవిధంగా ఆదరిస్తాడా—అయినా, నన్ను ప్రేమించినవాడు క్షమించజాలనంత తప్పు చేసియున్నానా?'

ఆపూట మఘకు ఎంతో వుత్సాహంగా వుండెను. అన్ని ఆనందవాహినలు ఆమెలో ప్రవహించడ మదే మొదటిసారి. ఆ సాయంత్రమంతా నిలువులద్దంముందు అలంకరించుకుంటూనే వుంది.

నాలోటలునుంచి తెచ్చుకున్న భోజనం తినేసి ఇద్దరూ డాబామీది కెళ్లారు చల్లగా లికి. అప్పటికి రాత్రి పదిగంటాతుంది. ప్రకాశంలో యావనరక్తం కొంచెంగా కదిలింది. ఆనిండు వెన్నెట్లో మఱు ఎంత చక్కనిదిగా ఉంది!

‘మఱు! చూడు ఈపండువెన్నెల ఎల్లాగు దేశమంతా వ్యాపించుకుందో. చంద్రబింబమింత ప్రకాశవంతంగా నే నెన్నడూ చూచి యుండలేదు. అతిమఱురంగావున్న యీశరవ్వి గర్భంలోనుంచి సౌందర్యం మనహృదయాల్లోకి కూడా ప్రవహిస్తున్నది.’

‘ఔను. ఈరాత్రి మనం మరచిపోదగిందిగా లేదు.’

‘ఈసుభాప్రవాహంలో మఱు, నీవు దేవతవలె ఉన్నావు. నిజంగా మంచి అందగత్తెవు.’

‘నీవు బాగాపోగడగలవు’ అంటూ సిగ్గుచేత ముఖం వంచుకుంది.

ఔచిత్యరహితంగాని తమకంతో రెండడుగులు ముందుకేసి ప్రకాశం ఆమెచేయి గ్రహించి ‘మఱు, పొగడ్డకాదు. నీ సౌందర్యం నన్ను పూర్తిగా ఆకర్షించుకుంది. హైదరాబాదు స్టేషనులో మనం కలిసికొన్నప్పటినుంచీ నాలోనుంచి ప్రేమప్రవాహం నీకేసి అంతులేకుండా ప్రవహిస్తూనేవుంది. మనం వివాహంచేసుకుందాం; నీ యంగీకారమే తరువాయి.’

‘ప్రకాశ్! మన యీకాస్తవరిచయమూ వివాహమువరకూ లాక్కెళ్తున్నావు. నన్ను గురించి నీకేమీ తెలీదు.’

‘నాకోసరమని సృష్టింపబడ్డ అందగత్తెవని మాత్ర మెరుగునును.’

కల్మషంలేని తన మనస్సునే వాచా పలికించాడు ప్రకాశం. అట్టి నిష్కపటిముందర

నిజంబాచలేకపోయింది మఱు.

‘నన్ను గూర్చి నీవు తెలిసికోవలసిన దానిలో సగభాగమైనా నీవెరిగియున్న యెడల అసహ్యపడతావు నామీద. మరోసారి నన్ను చూడ్డానికి నా కోరవు.’

ఆ మాటలతో ప్రకాశం నిర్ఘాంతపడవలసింది. కాని అతని కన్నుల్లోని ప్రేమజ్యోతి చలించలేదు. అతని చేతులు ముందుకు చాచుకుని ఆమెను హృదయందగ్గరకు తెచ్చెను.

‘మఱు! గడచిపోయినది నా కక్కరలేదు. నేను ప్రేమించడం వెనుకటి నిన్ను కాదు; ఈరాత్రి, ఈవెన్నెట్లో అమర్త్య సౌందర్యాన్ని చిమ్మేస్తున్న నిన్ను. నీవు నాకు కావాలి; నాహృదయం నిన్నెప్పుడూ తనలో ఇముచ్చుకోవాలికి కోరుతున్నది. రా; నా అఱ్ఱాంగీకైపో.’

మంత్రములవలెయున్న వతని మాటలు అతని హృదయం ఇమిడివుంది వాటిల్లో. కపటంలేని అట్టి ప్రేమసందేశం మఱు ఎప్పుడూ వినియుండలేదు. ఆమె తలెత్తి ప్రకాశం ముఖంలోకి చూచినప్పుడు అతనికి ప్రేమఅంటే ఎంత అర్థంవున్నదో తెలుసుకున్నది. ఒకనిముషంనేపు అతని మాటల్లోని సంగీతం తన ఆత్మను నింపేసింది. అప్పుడొమె సర్వస్వమూ ప్రకాశంలోకి కరిగిపోయినట్లైంది.

ఆమె కన్నుల్లోనుంచి ఆశ్రువులు కారు తూండగా అన్నది. ‘ప్రకాశ్, నేను నీతో ఇలా ఎందుకువచ్చానో ఎరుగునువా? నాకసహ్యము కలిగించిన ఒకనిబారినుండి తప్పించుకుని వచ్చాను. వద్దు. నీవు నన్ను ప్రేమించవద్దు. నాజీవితం నాకే సిగ్గుగలిగించుతున్నది.’

దానికామెను మరింత దగ్గరకు లాక్కొనడమే ప్రకాశం చెప్పిన జబాబు. ఆమె కన్నులలోనుంచి ఆశ్రువులు పొర్లిపోతున్నవి చె

క్కులమీచుగా.

‘ప్రకాశ్! ప్రేమిస్తూన్న నిన్ను నేను నా బుద్ధిపూర్వకముగా దుఃఖం పాల్పేయజాలను.’


‘మధూ! సంతోషమైంది నాకు. నీవు నన్ను ప్రేమిస్తున్నావు; అదే నాకు కావలిసింది. గతమంతా మరచిపోయి సుఖంగా వుండాం’ అంటూ తనవ్రేలి యుంగరంతీసి ఆమె వ్రేలికి తొడిగేసి ‘చూడు ఇది నీకు సరిగ్గా సరిపోయింది. దీన్ని నా ప్రేమచిహ్నంగా వుంచుకో’ అన్నాడు.

మధు ఏమీచూట్టాడలేక పోయింది. ప్రకాశంయొక్క ఔదార్యమూ, ప్రేమ, తన్ను ముంచేసినవి. ‘ఈపుణ్యమూర్తికి కష్టంకలిగించేలాగున, భగవంతుడా, నన్నెప్పుడూ ప్రవర్తించనీకు’ అని ప్రార్థించి ఎండుకో ఉచికి పోతూన్న హృదయంతో అతని వక్షస్థలంలో శరణ్యం పొందింది.

౪

సాయంత్రం నాలుగుగంటలకు గుంటూరు లో రైలుదిగి మధు తన తండ్రిగారింటికి బయలుదేరింది. ప్రకాశమేమో ‘వెల్ కం’ హోటలుకు పోయాడు. రాత్రి పదిగంటల వరకూ అతడక్కడే వుంటాడు. ఆలోచనగా మధువచ్చి అతన్ని కలుసుకోవాలి. కలుసుకుంటే ఇద్దరూ కలిసి ఒక ‘స్విషేల్ కారు’లో ఇందిరాపురం పోతారు. అదీవాళ్ళ ‘ప్లాన్.’

గంగాధరనాయుడు పుగాకువర్తకంలో సంపాదించిన డబ్బుతో గుంటూరులో నాలుగు గైదు ఇంట్లు కట్టించాడు. ఆయన కొత్త పేటలో ఉన్న యింట్లో వుంటాడు. తిలక్ పేటలోవున్న యిల్లు మధుస్వాధీనంలోవున్నది.

 ఈస్టింగ్ మధు ఏమిచేసినది? ఆడింగరమును అమనుల్లా చూచినాడా? ఆమె ఆతన్ని వదిలించుకోకలిగిందా? ప్రకాశ్ ను పెండ్లాడి సుఖపడిందా లేక అమానుల్లా ఏమైన అడ్డుతగిలాడా? పైమాసపు సంచికలో చదువగలరు.

మిగిలినవి అద్దె కిప్పీబడ్డాయి.

ఇప్పుడు తిలక్ పేటలో యింటికి వెళ్ళింది మధు. తనసామానంతా అక్కడ సర్దుకుని, తరువాత తండ్రిగారినిచూచి, ఆపైని ప్రకాశాన్ని కలిసి వెళ్ళిపోవాలని ఆమె కార్యక్రమం.

ఇంటికిపోయి తలుపులన్నీ తీసివుండడము చూచినప్పుడు డామెకు ఆశ్చర్యమూ, భయమూ కలిగినవి. తనసంచిలో చూచుకుంటే ఆ యింటి తాళపుచేతులు లేనేలేవు. ఎవరైనా దొంగిలించి ఆ యింట్లో ప్రవేశింపలేదుగదా!

హాల్లోకి చేరుకునేసరికి చాచిన చేతులతో అమనుల్లా వచ్చి ఆమెను గట్టిగా కౌగిలిలో నులిమేశాడు. అనేకసార్లు అతని పెదవులు ఆమెనోటికి కరుచుకుని పోయెను. చివరకు బాహువులు సళ్ళించి అన్నాడు : ‘మధూ! ఆశ్చర్యంగా ఉండొచ్చునీకు; నీసంచిలోనుంచి తాళపుచేతులు హైదరాబాదులోనే దొంగిలించేశాను.’ అతని అరచేతిలోవున్న తాళపుచేతులు తీసికొన్నది మధు. అమనుల్లా మళ్ళీ అన్నాడు : ‘మధూ! నీ ప్రేమభిక్షువు వచ్చినందుకు నీవు సంతోషపడుతున్నట్లు లేదే!’

‘అయితే, ఈ దొంగపనీ, ఇలా సాహసించడం తగునా?’

‘నీవు నాసాత్తువై నప్పుడు ఏమిచేయడానికై నా హక్కుందినాకు. రా, ఇలాకూర్చుని ప్రయాణపుబడలిక తీర్చుకుందువుగాని. కాఫీ యేమైనా తెప్పించనా?’ అంటూ ఆమెచేయి అందుకోబోయినాడు.

ఆచేతివ్రేలికే ప్రకాశం తొడిగిన వుంగరం ఉన్నది. అది అమనుల్లా చూడకూడదు.

—పురాణం కుమారరాఘవశాస్త్రి, బి.ఏ.

ఆంధ్రభూమి బుక్స్ డిపో - వేవేరి, మదరాసు

వి పంచి — 80 పుటలు — నాలుగు అణాలు.

తమ మృదుమధురరచనములచే నవ్యాంధ్రభారతీని సేవించుచున్న యువకవులలో నొకరగు శ్రీయుత బొడ్డు బాపిరాజు గారి మధురకావ్యముల సంపుటి. పతీకలు, ప్రముఖులు విశేషముగ కొనియాడినది. మద్దులపూట, గసములకోట, పాలతెల్లని ఆంటీక్ కాగితములు. నాలుగైదు రేఖాచిత్రములు. మొత్తమున కొక ఆందముల బరికె.

వైద్యయోగ రత్నావళి — 382 పుటలు — రెండురూపాయిలు.

మద్రాసు సెంట్రల్ బోర్డు ఆఫ్ ఇండియన్ మెడిసిన్ మెంబరు బ్రహ్మశ్రీ వండిత ములుగు రామ లింగయ్యగారిచే సంపాదితము. ఇందు గవర్న మెంటు 1929 వ సంవత్సరపు జీ. ఓ. 2411 నెంబరు గల పుస్తకమందు సర్వకళకాములను కేయపద్ధతి వివరముగ వ్రాయబడినవి. సాంప్రదాయ యోగములు, అవసరమైన పరిభాష చేసబడినవి. ఆయుర్వేద మెడికల్ ఆఫీసర్లకు, ఫార్మశీల వారికి మిక్కిలి ఉపయోగమైనది. చాల పరిశ్రమచేసి వ్రాసిన గ్రంథము. ఇండియన్ మెడికల్ న్యూజు ప్రెస్సిసాల్ శ్రీయుత వైద్యరత్న కెప్టెన్ జి. శ్రీనివాసమూర్తిగారి పీఠికతో అలరారు చున్నది. చక్కని గ్లేజుకాగితములు.

రామప్రియ — 150 పుటలు — పండ్రెండు అణాలు.

ప్రసాదమైన హాస్యమునకు పేరుకెక్కిన తాత కృష్ణమూర్తి (బి. ఏ. యల్. టి) గారిచే సులభ శైలిని వ్యవహారిక భాషలో వ్రాయబడిన స్వతంత్రకల్పనాకథలపుస్తకము. 'కథలు మిక్కిలి ముచ్చట లారూచున్నవి' అని పత్రికారాజుమగు భారతి, 'హాస్యరసగృహితము' అని విశేష ప్రచారము గల వినోదని సృజితయు ప్రశంసించినవి.

తర్కసంగ్రహము — పోకెట్ సైజ్ — ఒకరూపాయి.

తర్కశాస్త్రసారంగతుడగు అన్నంభట్టు సులభాభిధాకముగ సంస్కృతములో రచించిన గ్రంథమునకు ఆంధ్రతాత్పర్యమును రచించి చరకమతదీపికాఖ్యాయుర్వేదమతవివరణముతో ఆయుర్వేదాచార్య డాక్టరు ములుగు విశ్వేశ్వరశాస్త్రి, యల్.వి.యయ్, హెచ్.పి.వి.యమ్. గారు వెలువరించారు. ఆయుర్వేదమునకు అత్యావశ్యకమైన పదార్థవిజ్ఞానపటముకూడ కలదు. ఆయుర్వేదానుబంధముతో వ్రాయబడిన ఈగ్రంథము ప్రతి ఆంగ్లేయుర్వేదవైద్యుని నకు ఎంతయు ఉపకరించుటయేగాక ఆంగ్లలాజిక్ విద్యార్థులకూడ చదువరిగినది.

కామశాస్త్రము — 150 పుటలు — ఒకరూపాయి.

ఇది వాత్స్యాయన మహర్షి సంస్కృతభాషలో వ్రాసిన సూత్రములకు కొత్త సత్యనారాయణ చాదరిగారు గావించిన చక్కని తేటతెల్లమగు తెలుగుసేత. తెలులోఅమ్మ పుస్తకాలవంటిది కాదు. సరియైన శాస్త్రగ్రంథము. కామపురుషార్థమునకుగల పామ్రముఖ్యము, ప్రాభవము ఇది చదివినచో తెల్లమగును.



పూర్వ (పే) పు:

పెళ్లాం చిత్తరువు : చిత్తరువు పెళ్లాం

'ఎందు కట్టాచూస్తారూ.'
 'ఎట్టా'
 'పటంవైపు'
 'చూడచూడదని శలవా?'
 'శలవుకాదు, శాసనం'
 'అన్యాయమైన శాసనాల్ని ఉల్లంఘించడం మాత్రం కాకాగ్రహణమే కానవాలే'
 'అట్లాటివారిని బంధించి శిక్షించడం మా ప్రభుత్వంవారి కలవాటే.'
 'బంధించినా... శిక్షించినా...'
 'మొదట వార్నింగుయిచ్చినా 'లా'కి వ్యతిరేకంవర్తిస్తున్నారూ కాబట్టి దేవరవారికి సంవత్సరం విడిఫైదు.'
 'దేవవారి బాహుబంధనంలానేనా.'
 'కష్టపడలేరేమో.'
 'తప్పకుండామరీ.'
 'ఎట్టాతప్పకుండా చేసినపాపం'
 'కాబట్టే పోతుంది.'
 'అవునుకదా-మరిచెప్పండి వేగం.'
 'ఏమిటి.'
 'చేసినపాపం.'
 'ఏమిటి.'
 'నా - ఆర్జు - లేకుండా నాబొమ్మను చూశాననీ.'
 'నా - ఆర్జు - లేకుండా నాబొమ్మను చూశాను.'
 'అలాంటి అట్లాకానబ్బి.'
 'అట్లాఅబ్బా.'
 'అట్లా ఆర్జు - లేకుండా నీచిత్రాన్ని చూశాను.'
 'అలాంటి అంతచిత్రం ఏవైంది చెప్పా చూడాలనీ.'

'అబ్బా చెప్పండి.'
 'అమ్మా చెప్పనండి.'
 'ఇదిగో.'
 'అదిగో.'
 'చెప్పండి మరి.'
 'చెప్పను.'
 'పాపంనుమండీ.'
 'ఫరవాలే... పాపానికీ పుణ్యానికీ ఎంతో ఎడంలేదులే చిన్నగట్టు అడ్డం అంటే.'
 'అదే దాటడంకష్టం అబ్బాయికి.'
 'నీలాటి అమ్మాయిలకది... మా కసలు దాటవలసిన అవసరమేలేదు, సరదాకి కావలిస్తేదీనిలో వాహఅడుగు తీసి దానిలోవేసేమంటేసరీ.'
 'వెనక్కి వాహనెట్టు నెట్టితేసరీ, నాలాకి రావడానికి అర్హతలేదనీ, తక్షణంవే బోల్తా హోగయూ.'
 'వాహం తోపు తోస్తేసరీ నీవెవరోవ్ చెప్పడానికనీ.'
 'బాహుందిమీతో చెప్పేవన్నీ యిట్లాటివే ఒంటిపిల్లి రాకానీ.'
 'అలాటివాడే ప్రపంచంలో అందరికన్నా బలవంతుడు సత్యవంతుడు.'
 'చలంగారి సావిత్రిమగడేనా యీసత్యవంతుడంటేనీ.'
 'కాను చౌదరిగారి 'మను' మొగడు.'
 'పోదురూ అన్నీ కొంటెమాటలూ... అదిగో అట్లాచూడవద్దని చెప్పలే.'
 'చెప్పలేదన్నానా.'
 'మరెందుకు చూస్తారూ.'
 'చూస్తున్నానుగనుకా చూడడం సహజంగనుకా.'

‘ఉర్ర గనుకేగాని ప్రతివిషయం చూడడం సహజంకాదు.’

‘అది నీలాటి అడవి అమ్మాయిలకి. . . మాకు ప్రపంచం గొని ప్రతివిషయం చూడడం సహజంవే. చూడడానికీ అనుభవించడానికీ వీల్లేని విషయం వోహటిలేదు మాకు. చూడడానికే పుట్టాం, అనుభవించడానికే జన్మించాంమేము’

‘మంచిపని చేశారు, ఇహ చెప్పండి మరీ.’

‘ఇంకా ఏవిటి చెప్పండి.’

‘చేసినపాపం.’

‘చెబితే పోతుందన్నానుగా’

‘పోగూడదేవిటి తమకి.’

‘ఇంకేవన్నావుందా? పోయిందంటే.’

‘పుణ్యం వుంటుందన్నానుగా.’

‘అది పిరికివాళ్ళకి అన్నానుగా.’

‘అక్కడికి తమరు మహావీరులై నట్టు.’

‘ఆ-పాపాన్ని ప్రేమించేవాళ్లు వీరులుకారు.’

‘గొప్పవీరులే, నా స్తికవీరులు.’

‘ఎవరు మీరా?’

‘మీరే-మీ. . . రే-తెలిసిందా.’

‘అనుకుంటే సరీ, మేం నా స్తికవీరులం ఎట్టా అవుతాం? ఆనందమయిన శాశ్వతమైన యితప్రపంచం వుండనగా, అనుభవించడానికి.’

‘అనుభవించండి. నాకెందుకు? అదిగో ఆ బొమ్మవై పుమాత్రం చూడకండి, భయంలేదు మీకేక్కడా.’

‘మాంటూ వంటాలేదు’

‘దేవుడన్నా, దయ్యమన్నా.’

‘సన్నుచూస్తే నాకు భయంఏవిటి.’

‘సరకంఅన్నా.’

‘ఇహ బావుందివరస. . . నా యింటిలో నాకు భయం ఎందుకో.’

‘ఉహూ. అన్నీమీరే, అంతామీరే కావల్సి.’

‘అవును అంతానేనే. అన్నీనేనే.’

‘అంతామీరే వుమ్యాలూగండీ. నాకెందుకు? యిదితర్లువార్నింగు. యిహమాత్రం నేనాదానివంక-ఎదుటవున్న నేను చాలనేవిటి.’

‘ఆ ఇది శాశ్వతజీవితం కనపడుతోంది. పదిసంవత్సరాలబోయినా యిది అలాంటి రుచి రుచి సంతోషాలనునే.’ సీమా దీనికే ప్రతిజ్ఞ చేశావుండో.’

‘వుందిలెండీ. దాన్ని చూడవలసిందే.’

‘తమరెపమా చెప్పడానికీ. దీనిలో ఏమీలేదు వుంది. నాశ్రమవుంది. నాజీవితం కలసివుంది.’

‘ఆ వుంది.’

‘సీసాందర్శనంవుంది. సీమెడిసంపుటన్నానా. సీవక్షుణ్ణలంపున్నతంవుంది. సీలేత కంపు సీవక్షుణ్ణల రాగిమంవుంది.’

‘ఆవుందిగాని దాన్ని తాకవలసిందే. అక్కడ అక్కడ చేయిచీయండి. మీకే. వినబట్టాలే’

‘ఆకసంమీద నగ్నంగావున్న చంద్రుని సాందర్శనంవుంది.’

‘ఇంకా, మీరీబొమ్మనుదాస్తా?’

‘సూర్యుని లేతకిరణాల వెలుగులో తోలించి కొనలవున్న మంచుగడ్డల నునుపువుంది.’

‘బావుంది వెళ్ళి.’

‘ప్రత్యూషసమయాన్ని మూర్ఖులొట్టేస్తే విచారస్తోస్తే ఉపశాంతిపాదాల మృదువువుంది’

‘ఇహతప్పదు. విశాఖవట్నం విచారానందానికి’

‘.’

‘సవ్వతారెందుకూ? యిదిగోదాట్టి. . . ముప్పువస్తే. . . వెట్టికున్నారంటేనూ? ఏమీచూచిలిచిచేట్టలూ.’

‘తమ కీలనూయ ఎందుకూ’

‘అనూయ ఏవిటి- అనూయ. యిది నా ఛాయ. నా ఆజ్ఞ లేకుండా దీన్ని ముప్పుచెట్టుకోడానికి మీరెవరూ?’

‘సీచిత్రంకాదిది. యిది నామను. నా సృష్టి.’

పదేండ్లక్రిందటి నామను. ఇరువై సంవత్సరాల సవయవ్వన నామను. కాలంతిరిగినా, ప్రశయం కలిగినా నాయీమనుకి ఇరువైసంవత్సరాలే.

‘మీమను. ఇది మీమను, నేను కాను దీని తో మీజీవితం కలిసివుంది. నాతో కలిసి లేదు. ఇరువైసంవత్సరాల సవయవ్వన. అవును నిజం. శాశ్వతయవ్వన. మీమనుకి గులాబిలే తక్కులు, కాలం తరిమినా వాడని లేచెక్కలు. తరగని యవ్వనం- కృశించని శరీరం- సంవత్సరం తరువాత సంవత్సరం వస్తుంది. మీమనుకి మోత్రం యిరువై సంవత్సరాలే ప్రపంచంలో ఏ శక్తికూడా మీ మనుని మార్చలేదు.’

‘ఒక మానవుని నాశనంచేయడంకంటే నిజమైనకళను నాశనంచేయడం కష్టమంటారు అందుకే.’

‘నాతో? ఘడియఘడియకు మార్పు. ప్రతి నిమిషం కాలం తన భయంకరవదనం తెలిచి కబలింపచూస్తూంది-మార్పు-భయంకరమైన మార్పు-మొన్న తల్లివోడిలో బాలికను, నిన్న బవ్వనిని, నేడు-నేడు-రేపు వృద్ధత్వం-ముడతలు పడిన, అసహ్యమయిన శరీరం-వాడిపోయిన, కళావిహీనమైన చెక్కిల్లు-అప్పుడు నన్ను-ముసలితనం-భయంకరం.’

‘ముసలితనం ఎప్పుడూ భయంకరంకాదు. ఆసలు ప్రపంచంలో ఏవయస్సుకూడా భయంకరమైనదికాదు. ఎప్పుడూ వొకేలాగువుండకపోరడం విరికితనం. అంతవిరికితనం మరొహటి కైదు.’

‘అప్పుడిచిత్రం నన్నుచూచి హేళనచేస్తుంది. నన్నుచూచి నవ్వుతుంది, తన శాశ్వత యవ్వనానికి గర్వపడుతుంది. ఒకనాడట్లావున్న నే నిప్పుడిట్లా, రేపట్లాగో? ఒకనాడట్లావున్న ఇది ఎప్పుడూ అట్లాగే. అదృష్టం. యిప్పుడే నూరేండ్ల ముసలిదాన్ని చూస్తే మాకెట్లాగో అప్పుడు

నన్నుచూస్తే దీనికట్లాకావల్సి. అంత అసహ్యం కావల్సి. భరింపలేని అవమానం.’

‘నానొసెన్ను. అది నిన్నుచూచి హేళనచేయడం ఏమిటి. నువ్వేదాన్నిచూచి నవ్వవచ్చు. వేయేళ్లు తపస్సుచేసినా యిది అప్పుడే నీలాగ కాగలదా? బాలిక గావున్నప్పుడందుకు సంతోషించు. యవ్వనంలో వున్నందుకు దానికి గర్వపడు. వృద్ధత్వం వచ్చినందు కానందించు. జీవితం ఎప్పుడూ ఆనందప్రదమే.’

‘ఛా! ఆసలు అంతవరకూ బ్రతకడం ఏమిటని-దరిద్రంగాని. ప్రపంచంలో ఎవ్వరూ యవ్వనం దాటింతర్వాత జీవించనేకూడదు.’

‘బలేగావుంది. బ్రతకకూడ దనుకోవడం వెజ్జివానితత్వం.’

‘దాని శాశ్వతయవ్వనం నాకు-నాకు-నాకు కలిగేమార్పు-భయంకరమైన కాలపరిణామం దానికీ-నేనుచేసేప్రతి కృత్యానికీ జవాబుదారి దానిదీ నేను చేసేప్రతి పాపంఅనుభవం దానికీ. నేనూ నేను ఎప్పుడూ యింతే. రంగుమాయని యీ లేలే పెదవులకెంపూ నిశాకన్యను మరపించు యీ వెంట్రుకల నలుపూ, ఎప్పుడూ యింతే. . . యింతే.’

‘ఇంతేగా ఎందుకుండాలి- రోజురోజుకి ఎందుకు మారకూడదు? నిన్నటిదో అందం-నేటిదో అందం-అదోఅందం-యిదోఅందం, ఆఅందాన్ని అప్రీషియేటు చేసేవాళ్లు కొందరు, యీ అందాన్ని స్తుతించేవాళ్లు కొందరూ-ప్రపంచంలోని ప్రతివస్తువుకూడా సుందరతరమైనదే- ఇప్పటి నీరూపాన్ని చిత్రిస్తే దీనికన్న వేయి రెట్లు బావుంటుంది. రేపటిదీ బాగానే వుంటుంది- ఎప్పటిదీ బాగానేవుంటుంది.’

‘ఇన్నాళ్లు మీరు పొగడుతూన్న యీ సౌందర్యం ఎప్పుడూ యింతే- ఎప్పుడూ మీరిట్లానే వర్ణిస్తుండాలి నన్ను- మీకధలన్నీ

పద్యాలన్నీ నాసౌందర్యవర్ణనలతో నిండిపోవాలి-నన్ను పొగడడమే మీపని- నాయవ్వ నాన్ని సదా వర్ణిస్తూండడమే మీవువోగం-నన్ను-నన్ను-పవిత్రంగా ప్రేమించడమే మీ జీవితాశయం-అప్పు డీ యీచిత్రం ఇప్పుడిట్లా గర్వోస్తూ త్తతో చూస్తూన్న యీచిత్రం-దీని గతి-అసంఖ్యానీకములైన, అసహ్యములైన ముడుతలతో, తెల్లని మెరగులేని వెండ్రుకలతో, తొక్కిలు పాదాలతో, నునుపులేని మృదువులేని కాంతిలేని అవయవాలతో, వుండి వుండి చావాలి-నాకు, నాకు శాశ్వతయవ్వనం, శాశ్వతజీవనం ఎప్పటికప్పుడు తరుగులేని జీవనం - అప్పుడు... అప్పుడు ప్రేమిస్తారు కదూ మీరు పవిత్రంగా.'

'ముసలివాళ్ళం అయినా నీవు నన్నెంత ప్రేమిస్తావో నేను నిన్నంతే ప్రేమిస్తాను-అసలు మామూలుగా మనమనుకునే ప్రేమ-మనం పవిత్రంఅని వర్ణించే ప్రేమ- పడుచుతనం లోనూ లేదు, ముసలితనంలోనూ లేదు, ఎప్పుడూలేదు, ప్రపంచంలో ఎక్కడాకూడా లేదు. ప్రేమ పవిత్రంకాదు, అపవిత్రంకాదు. పవిత్రం అపవిత్రం అనే భేదం లేనేలేదు ప్రపంచంలో.'

'లేదు, లేదు, అవన్నీ నాకే ఆ అనుభవాలన్నీ నాకే- శాశ్వతయవ్వనం శాశ్వతజీవనం దాని జన్మహక్కు రోజురోజుకి తరుముకు వస్తూన్న మృత్యువు, భయంకరమైన మృత్యువు నాజన్మహక్కు- అప్పుడు మీరు దాన్ని వర్ణిస్తారు-దాని వర్ణనలతో మీజీవితం నిండుతుంది- దాన్ని ముద్దుపెట్టుకుంటారు దానివత్తున్న గాఢంగా అదుముకుంటారు- నేను, నేను చచ్చినా అది వుంటుంది- లేశమయినా విచారంలేకుండా నాచావుని చూస్తుంది- మీరూ అంతే-నేను లేకపోయినా మీకు లోపం లేదు- మీరూ...'

'ఏమిటది అంతామనూ చిన్న పిల్లలా మాట్లాడతావ్?'

'నాచావుకి ఎవరూ విలపించరు! నాకు మరణగీతిక పాడరు! నా మృత్యువు ఎవరిహృదయాన్ని తాకదు! హాత్తదు! మీరు దీని యీ ముఖం-యీపాడుముఖం-చూస్తూ నాకోసం ఏడుస్తారా? నామరణగీతిక నేనే పాడుకోవాలి! ఇప్పుడే పాడుకుంటాను-పాడడం ఏమిటి? ఏడుస్తాను! నాకోసం నేనే ఏడవాలి! నేటి నుంచి అదే నాపని, నావిధి.'

'ఈవేళ నీకు పిచ్చిపట్టిపట్టుంది, మనూ! లేకపోతే వాకరికోసం వాకరం ఏడవడం ఏమిటి? అంత అవివేకం మరొహటిలేదు- ఎంత అవివేకం అంటే వాకరికోసం వాకరు నవ్వడం అంతా- నేనుచస్తే నాకోసమని ఏడుస్తూ విరహగీతిక లాలపిస్తూ జీవితాన్నంతా దుఃఖాశృవులతో నింపుకోవడమేనా నీపని? దానికన్న నిజమైన ఆశయంవుంది మన జీవితాలకు. ఇంకా నీముందు సుందరతరమైన విశాలప్రపంచంవుంది. అనుభవించు- ఆనందించు- నేనూ అంతే-నిజంగా వాక్క అశృకణం రాల్చును- అశృకణాలు రాలుస్తూ కూర్చోవడమే నా జీవితాశయం కాదు.'

'ఆ ఆ అలాకాదు- అలాకానీయను-దాన్ని మీరు వర్ణించకూడదు- నేనుండగా దానికి స్థానంలేదు మీహృదయంలో-నేను పోతే చస్తే-ఎందుకు చావాలి? చస్తే ఏడ్వవలసిన విధి మీది- తప్పక దుఃఖించాలి! నాకు తెలుసు! దుఃఖిస్తారు! నాచావు మీ హృదయాన్ని హత్తుతుంది! మీహృదయంలో నాకు స్థానం వుంటుంది నేనుపోయినా.'

'బావుంది! నీవుపోయినా నీరూపాన్ని, నీ విగ్రహాన్ని నాహృదయంలో పెట్టుకుని కుమిలి పోమన్నావ్, ఆరాధించమన్నావు. అది నాచేత

కాదు- ఆరాధన ఉపాసన, అన్నవి వట్టి తెలివి తక్కువ మాటలు- ఎవరూ ఎవడి ప్రేయసినీ ఆరాధించడు-నాహృదయంలో దాని కేమూలా స్థానంలేదు-నీకు స్థానంలేదు. ఒకరి హృదయంలో మరొకరి కెప్పుడూ స్థానంవుండదు-నాహృదయాన్ని నీకివ్వలేను, నీహృదయాన్ని నాకివ్వలేవు, మనమెంత గాఢంగా ప్రేమించామనుకున్నా సరే-ఎందుకు ఏడవడం? మృత్యువు భయంకరమైనమృత్యువా? ఎప్పుడూ కాదు. పుట్టుక ఎంత ఆనందప్రదం అయిందో, జీవితం ఎంత సుఖకరం అయిందో మృత్యువంత ఆనందప్రదమైంది, అంత సుఖకరం అయింది- ఎందుకు చావాలి? ఎందుకు పుట్టాలి? పుట్టావు కనుక చావాలి.'

'మృత్యువంత ఆనందప్రదం అయిందీ? అయితే-అయితే దీనికి ఎందుకులేదు మృత్యువు? లేదు-చావు తరువాత ఏంవుంటుంది నాకు? నాయవ్వనంవుండదు- నా గులాబిపువ్వుల వక్షంవుండదు. ఏదీ వుండదు. మాట్లాడడం వుండదు. చేయడంవుండదు. వుండడం వుండదు-వుండడల్లా లేకపోవడంవే వుంటుంది- ఇదీ...'

'తరువాత ఏవుంటే నీ కెందుకు? ముందు ఏవుండేవిటి, వెనుకవుండడానికి? పుట్టుక ముందు ఏవుందో యోచిస్తున్నావా- చావు తరువాత ఏవుందో ఆలోచించడానికి? ఎవుంటే మనకెందుకూ?'

'ఇదీ! ఎప్పుడూవుంటుంది. ఈపాడుముఖంతో వుంటుంది-ఎందుకుండాలి? వుండకూడదు. వుండనివ్వను- ఒక నిమిషం, ఘడియఅయినా సరే-చావు...చావు...యీసారి అయిందా పనీ.'

.....'

—కంటి పూడి బానకి రామచందరి.

బిడ్డల ఆరోగ్యబలమునకు

స్వామీస్ 'బాలజీవన్' (రిజిస్టర్డ్) అమృతమువంటిది.

బిడ్డలయొక్క అన్నివ్యాధులను తొలగించి నూతనజీవనము యిచ్చునట్టి అమృతతుల్యముగు ద్రావకము. బిడ్డల అజీర్ణము, కడుపునొప్పి, జ్వరము, విరేచనములు, వాంతులు, జలుబు, కఫము, మొదలగు సర్వవ్యాధులను తొలగించి ఆరోగ్యమొనగను.

వెల ఔన్సు సీసారు. 0-6-0.

4 ఔన్సుల సీసారు. 1-4-0.

కాల్పులు, నరకులు, నొప్పులకు

'నీతమలామా' (రిజిస్టర్డ్) సంజీవివంటిది.

అన్ని చర్మవ్యాధులకు పైన వ్రాయుటకుపయోగించు ఓషధీమలామా, కాల్పులమందుగా ప్రఖ్యాతిగాంచినది. మూలవ్యాధిని, ముఖముపై మొటిమలను తొలగించును.

వెల ½ ఔన్సు సీసారు. 0-6-0.

2 ఔన్సుల సీసారు. 1-4-0.

మావద్ద ఇంకను పెక్కు ప్రశస్తమైన ఔషధములు గలవు. మా ప్రత్యేక ఔషధ కేటలాగునకు వ్రాయుడు. యేజంట్లుగా నుండగోరువారు మాకు వ్రాసిన వివరములు తెలుపగలము.

అశ్వీకుమార ఫార్మశీ సర్కారు, పశ్చిమగోదావరి జిల్లా.

డాక్టర్ కుటుంబశాస్త్రీ—కాలకౌశికుడు

[స్ట్రాక్ కంబైన్సుశారి 'హరిశ్చంద్ర' టూకీలోని డాక్టర్ కుటుంబశాస్త్రీ) గారి

కాలకౌశిక పాత్రధారణ విమర్శనము.]

ఫిలుము తయారుగాకమునుపే, పాశ్చాత్య పద్ధతులమీద విపరీతమైన ప్రచురణ పొందిన తెలుగుటూకీ స్టారు కంబైన్సువారి 'హరిశ్చంద్ర.' ఈఫిలుమునకు గావింపబడిన యడ్వర్తయిజుమెంటు మరీప యితర తెలుగు ఫిలిమునకును గావింపబడలేదంటే అందులో అతిశయోక్తి ఏమీలేదు. ఫిలిము రిలీజు మూడు నాలుగు వారములనుంచి కొన్నిచోట్ల ప్రదర్శింపబడుతున్నది.

ఫిలిముయొక్క జయాపజయములను గూర్చిగాని లోటుపాట్లనుగురించిగాని నేనిచ్చటముచ్చటించ దలచుకొనలేదు. అందులో నటించిన ఒక అసామాన్యనటునిగురించినే నిచ్చట కొంత వ్రాయబూనుకున్నాను.

'హరిశ్చంద్ర' కథ బలిశేపల్లి కవితాకళానిధి హస్తంతో అమరత్వం పొందింది. కాని కథ మొదటినుంచి కరుణారసముతో గూడుకొనినది. అందువలన ప్రజలకు విసుగు కలుగకుండునట్లు కొంచెం హాయి ననుభవించునట్లు హాస్యరసపోషణమున కాలకౌశికుని గృహకల్లోలములను కథావాతావరణమున కనువుగా హెచ్చుతగ్గులులేకుండ అతిమనోహరముగా చిత్రించినాడు లక్ష్మీకాంత సుకవి. దానిని అంతకంటే మనోహరముగా నటించినాడు కుటుంబశాస్త్రీ.

పది దీర్ఘసమాసములను రాళ్లుపగులునట్లు పఠించి పఠించి తుదకు ఏబల్లపై ననో ఒక ముప్పిఘాతముతో దభీమని ప్రేక్షకసముదాయమునుంచి చప్పట్లుపొందుటకు రంగస్థలము

మాదిరి యవనికమీద వీలులేదు నటునికి. కారణము రంగస్థలనటనకును యవనికానటనకును విశేషతారతమ్యము గలదు. యవనికమీద రంగస్థలముమీదకంటె గుర్తింపదగ్గ అవయవస్ఫూర్తియుండవలె, స్ఫుటమైన ఉచ్చారణ అవసరము. మాటలచలనకంటె ఆంగికచలనమున భావము వ్యక్తపరుపగలిగియుండవలెను. పాత్రయొక్క స్వభావమును గుర్తించగలిగి దానికి అనువుగా తాపీగా నటించగలిగియుండవలెను.

ఇటువంటి గుణములన్నిటిని గలిగి యవనికమీద ప్రదర్శింపగల్గిన నటులలో కుటుంబశాస్త్రీ తన కాలకౌశిక పాత్రపోషణలో అగ్రస్థానం వహించాడు. భార్యమాటచెప్పే హాడలు, అందున శ్రీమతి పెండ్లాల సుందరాంబ కలహకంఠీపాత్రపోషణముమంచి అవకాశం యిచ్చిందిగూడా. ఆమె గూడ గడుసు పెండ్లము చర్యలను తనకు అవకాశమిచ్చినంతవరకు చక్కగా ప్రదర్శించింది. తరువాత, భార్యలేనిసమయంలో అతిధైర్యవంతుడు కాలకౌశికుడు- అప్పుడు ఆతనిదర్పము, నడకయందలిశీవి, మాటలయందలినేర్పు శిష్యులపై సధికారము- ఆమె కనపడగానే శరీరమంతా కుంచించుకుపోతుంది. స్వరంలో గద్గదిక ఏర్పడుతుంది, పిరికిముసలిముంజు వాడినడక, శిష్యులతో సంభాషణచూపులతోనే, ఎప్పుడు భార్య ఏమిజ్జయిస్తుందోననే ఆందోళన, ఆమెకు సర్వవినయము, తిరిగి యిదంతా శిష్యులుగూడా చూస్తున్నారే అనే విచార

రం. ఇవన్నీ కుటుంబశాస్త్ర అత్యద్భుతంగా నటించాడు. నిద్రలేవగానే పూజ, భార్యకు వినపడకుండా గంటవాయిచాలి, ఇవతల భగవంతునిపూజ చేసుకోపోతే మనసూరుకోదు. ఆమెకు నిద్రాభంగమవుతుంది, ఐతే వీవు పెట్టుతుండేమోనని భయం, అటు ఆమెను చూస్తూ యిటు పూజావిధానం చూసుకుంటూండగానే లేస్తుంది భార్య- హాడిలిపోతాడు. ఆమె ఆజ్ఞలకు వెంటనే ఫలహారం పట్టే ముందు పెట్టాడు అతివినయంగా, అతిప్రేమతో- పచ్చడంతా ముఖాన చిందగొట్టుంది ఆమె- 'పచ్చడంతా నీముఖానే పెట్టుకున్నావ్' అని ఆమె కోప్పడంగానే బిక్కమొగం వేస్తాడు జాలికరంగా- దాసీమీద మటుకు అధికారపూర్వకంగా ఆజ్ఞ లిస్తాడు భార్య నా

నందపరచేందుకు. భావానికి సందర్భానికి తగినట్లు నిమిష నిమిషానికి స్థిరమైన 'పోజు' లతో యవనికకు వీలగునట్లు నటించినవారిలో కుటుంబశాస్త్ర ముఖ్యుడు. మొఖాన పచ్చడి అయినప్పుడు, దాసీని మొదటి తడవ తీసికొనిరాగా భార్య కోపగించినప్పుడు, మార్కెటులో శిష్యునితో మాట్లాడునప్పుడు, భార్యతో సమానంగా దాసీని కోపగించి తాను ధైర్యంతో డాంబీకముగా చంద్రమతి వెనుకనుంచి నిమ్మిమించునపుడు ఆతని 'పోజులు,' భావప్రదర్శనము కుటుంబశాస్త్ర యవనికానటులలో గొప్పస్థానము నాక్రమించునని చాటుచున్నది. నిజమైన యవనికానటనముగల ఒక నటునైన సంపాదించితిమని కంపెనీవారు గర్వించవచ్చును.

—వ. వి. సీ తా రా మ య్య, యం.వ.

భారత దేశ సంస్థల ప్రోత్సహింపుడు

సర్వప్రీతియములు

ప్రత్యేక సౌకర్యములు

ఆధునిక పద్ధతులు.



1. 'ఎ' మొదలు 'జి' కరగలస్కీము,
2. బిజ్జల విద్యావివాహముల స్కీము,
3. సమిష్టి జీవితభీమా,
4. శ్రీలభీమా,
5. యావజ్జీవితపు ఫించను ఏర్పాటు,
6. భార్యాభర్తల జాయింట్ లైఫ్ స్కీము ప్రత్యేక సౌకర్యము.



అదియు నిదియు అననేల ? వీరువారననేల ? ఎల్లరకును అందుబాటులోనున్న జీవిత భీమాపాలసీని పొంది మీపోష్యవర్గమును పోషింపుడు.

కంపెనీ ఆర్థికస్థితి గాంచనగును.
 గవర్నమెంటు సెక్యూరిటీ రు 2 లక్షలు.
 జీవితమాలనిధి రు 6 ,,
 చెల్లించిన క్లెయిములు రు 14 ,,
 1933-34 లో చేసిన వ్యాపారము రు 35 ,,

ధారాశయైన కమిషన్, వేతనములపై పలుకుబడి గల ఏజెంట్లు కావలెను. ఇట్టి విశేషసౌకర్యములు కలవు కాన నేడే వివరములకు సూపరింటెండెంటు

ది వీనస్ అస్యూరెన్సు కంపెనీ, (ఫిలి)
 The Venus Assurance Company Ltd., Delhi.
 బ్రాంచి ఆఫీస్ : 22, సెకండులైను బీచ్, మదరాసు.
 లేక మీకు సమీపమునగల ఏ బ్రాంచి ఆఫీసుకైన వ్రాసి తెలిసికొనుడు.

౧

అది చక్కని ప్రభాతసమయం. మూడురోజులు ముసురు అయిన తర్వాత ఆవేశనే మంచి ఎండకాసే సూర్యకాంతి వచ్చింది. నూతన వికాసంతోటి మళ్ళీ ప్రపంచానికి ఉజ్వలత్వం వచ్చినట్టుగా వుంది.

అప్పుడు రాజలక్ష్మి కాళ్ళింజలు వేయించుకొంటూంది. ఆమె కనతిదూరాన నాలుగేండ్ల ఎడపిల్ల ఏడాదివయస్సుకల పిల్లవానిని ఆడిస్తోంది. కాని పిల్లవాడు రోదనం మానలేదు.

ఎంతకీ పిల్లవాడు సముదాయంబడని కారణంచేత, రాజలక్ష్మి చేతనున్నపని మాని వేసి వానినెత్తుకొని పాలిచ్చుట మొదలుపెట్టింది.

అలా కాస్తే పాలిచ్చి నినువుకి 'మాచంద్రి లేకపోతే అసలు వేగడమ్మా, నాకెల్లాగోకాని,' అని గొణుగుకొంటో వుండగానే ఎదుట చంద్రి ప్రత్యక్షమైంది. దాన్ని చూడగానే పిల్లలిద్దరూ పొంగిపోయారు. అప్పుడు

రాజలక్ష్మి :

ఏమేవు? సమత్తపెళ్లికూతురా! నిన్నే వస్తావనుకొన్నాను. నువ్వు లేకపోతే అసలు తెమలదే నాకు. నిన్నా స్త్రీ?

చంద్రి :

(ఇంచుక సిగ్గుపడుతూ) మ రేనండి.

రాజలక్ష్మి :

అదేమిటేవు, అప్పుడేనా, అంతమనిషి వయినట్లుగా వున్నావు? ఆచీర నేనిచ్చినదేనా ?

చంద్రి :

మిరిచ్చినదేనండి, అబ్బాయిగొర్నివ్వం డెత్తుకుంటానని చెయ్యిచాపింది.

రాజలక్ష్మి :

కాస్తేవు అల్లాతీసుకుపోయి ఆడించమ్మా. ఇట్లు చెప్పి ఆమె పిల్లవానినిచ్చి పంపివేసింది చంద్రిని.

౨

దక్షిణంవైపు కటకటాల్లోవున్న కుర్చీలో కూచోని యేదో సవల చురువుకొంటూనే ధ్యమధ్య నేరో యోచించుకొనుచున్న ప్రకాశరావు.

అంతలో వెంజిపల్లెములో తమలపాతల్లూ గమగమ గాడే ఎక్కపోడి వేసికొని రాజలక్ష్మి నిర్మలప్రవాహమువలె అక్కడికి వచ్చిన ప్రకాశము గుర్తింపనేలేదు.

అప్పు డతనిబుజాలమీద చేయిపెట్టి

రాజలక్ష్మి :

యేమిటా ఆలోచన ? అస్తమానంబదువే!

ప్రకాశరావు :

నిన్నుచూడనేలేదు. ఈవేళ మనం నీ వరగా తెలియొచ్చు.

రాజలక్ష్మి :

చంద్రి మళ్ళీ వస్తోంది కావండి, అంచేత నాకింక సుభువు, వీలూ కూడను.

ప్రకాశరావు :

పిల్లలుంటే వీలూ మరీ, (అని నవ్వాడు.)

రాజలక్ష్మి :

అదికాదండి- మీమాటలు ?

(అని బుగ్గమీద వేసింది.)

ప్రకాశరావు :

రాజ్యం! ఇల్లా కూచుందూ, (అని పుస్తకం ఆవలపెట్టి భార్యని పళ్లో కూర్చోపెట్టుకొన్నాడు.)

రాజలక్ష్మి తమలపాకు లందిస్తోంది. ప్రకాశరావు నమలుతున్నాడు. ఇరువురి నేత్రాలూ మెరిసిపోతున్నవి. ఇద్దరి అవయవాలూ పొంగిపోతున్నవి. ఉభయకపోలాలూ రక్తిమ పొందినవి. అతని కళ్ళల్లోకి ప్రేమతోలకాడే తన పెద్దకళ్ళతో చూస్తూ మరల ప్రసంగం అందుకొని

రాజలక్ష్మి :

ఇందాకా యేమిటి ఆలోచిస్తాన్నారు? ఆ పుస్తకంలో సంగతేనా ?

ప్రకాశరావు :

ఔను, అందులో ఒకజమిందారు తోట మాలిపూతుర్ని ప్రేమిస్తాడు. అది సంభవనూ అని ఆలోచిస్తున్నాను.

రాజలక్ష్మి (నవ్వి) :

మొగాళ్ళ కేమిటి ? సహసశక్తి తెక్కువ. ఆత్మసంయమము లేదు. మనస్సుని ధైర్యంతో తిప్పకో లేరు. అయినా అంత శ్రీమంతుడు తలనుకొంటే అప్పరసలు దిగివస్తారే, తోట మాలిపూతుర్ని ప్రేమించడం చిత్రంగానే వుంది.

ప్రకాశరావు :

ఏమో ? కాని నాకొకటి తోచింది. తక్కువ జాతులలో శరీరపరిశ్రమ విశేషంగా వుంటుంది. అట్టి సిరంతరవ్యామోమమువల్ల శరీరము దృఢమవుతుంది. వారికే సమున్నత సుందరవర్ణోజసౌందర్యం వుంటుంది. ఆరోగ్యవర్ణోజసౌందర్యం వంపులూ, అవయవ పరిస్థుటల్లో వారికన్నట్లు ఆగ్రజాతులలో వుం

డదు. సైవారికి శరీరచ్ఛాయా, నాగరిక చందం, కృతకవేషంలోని విద్యుద్ధాళభశ్యం మాత్రమే వున్నవి. రాజ్యం! అందమంటే రంగులోవుందా ? సర్వావయవసమాసనిర్మాణంలోనే వుంది. యేమంటావు ?

రాజలక్ష్మి :

నిజమేలెండి ? మీమాట తీసెయ్యడం మొదలుకొని, నావూహలో, తేజోమయసౌందర్యం పవిత్రహృదయంవుంటేనేకాని వుండదు. మనసు చక్కనా? మనిషి చక్కనా ?

ప్రకాశరావు :

మనస్సుకంటే మనిషే దబ్బున ఆకర్షించేది. పట్నవాసాలలో కృతకవేషాల చూడు. కేనుపవుడరు అద్దిన నీరసవేషాలు. నూటికి తొంభయిమంది పిల్లలకి లుకోరియా జబ్బులో, హిష్టీరియా జబ్బులో! అంతదూరం మొదలుకొని నిన్న మనకళ్ళ ఎదుటి పిల్ల చంద్రిచూడెంతమనిషి అయిందో? నల్లనిపిల్ల అయినా దాని కళ్ళల్లోని వెలుగుచూడు, లోపలి ఆరోగ్యం ఎలా తెలియచేస్తోందో ?

రాజలక్ష్మి :

అల్లా చెప్పండి? దానిమీద కెడుతోందా మీమనస్సు, ఈమధ్య దానికే ఖోకు ఎక్కువ వుతోంది లెండి.

ప్రకాశరావు :

అబ్బే! అందుకుకాదే! మాటవరసకి చెప్పాను.

అంతలో చంద్రి పిల్లవానిని చంకపెట్టుకొని దడలున, 'ఆస్కూగారూ' అని లోపలికి వచ్చి సిగ్గుపడి నాలుక కలుచుకొంటూ పరిగెత్తింది. 'ఎందుకే' అని రాజలక్ష్మి దబ్బున తేచి వెళ్ళింది.

వారి వెనకాలే యోచనాపూరితహృదయంతో ప్రకాశరావుకూడా వెళ్లాడు.

వచ్చి యెన్నోరోజువేళ? పిల్లంతల్లి కులాసాగా వున్నారా?

౩

చంద్రి :

ప్రకాశరావు తన యింటివెనుకవున్న తోటలోని బంగాళగదిలో కూచోని ఆలోచించుకొంటూవున్నాడు.

ఈవేళకి తోమ్మిదండి, ఇద్దరూ కులాసాగానే వున్నారండీ. ఇక గళాసివ్వండి పట్టుకెల్తాను.

అప్పటికి నాలుగుగంటలు కావస్తోంది. ప్రకాశరావు చక్కగా క్రాపుకువ్వకొని విలాసభరితమైన వేషంతో నున్నాడు.

కాని ఆసమయాన వారిరువురూ ఒకరిని చూచి మరొక రాకర్లింపబడుతున్నారు. చంద్రి మహోత్సంగవక్షం పైడలతరంగంవలె లేస్తూ పనుతోంది. సన్ననినడుము లతకూనవలె కంపించిపోతోంది. అందుచేత దబ్బున గ్లాసువుచ్చుకొని పోబోతోంటే, గట్టిగా చేతులతో కాగలించి పట్టుకొన్నాడు ప్రకాశరావు, ఆమె వేగముతో వానిని కూడా తోసికొని గేటుదాకా వచ్చింది.

ఆ సమీపమున చాలారకములైన పూలమొక్కలున్నాయి. చక్కగా వికసించిన అనేకరకాలపువ్వుల నెత్తావి, గాలి వినరినప్పుడల్లా వచ్చి నెమ్మేనుపులకరింపచేస్తోంది. పైని విశాలవిస్తృతాకాశంలోని అగాధతమనైల్యం మానశహృదయంలోని కామోద్రేకంవలె ప్రగాఢమవుతోంది.

అక్కడకు రాగానే ప్రకాశరావు తనబలమెల్ల నుపయోగించి చంద్రిని నిలువరించి తలుపు గడియవేసాడు. చేయునదిలేక చంద్రి వణికిపోతోంది, కళ్ళలోనుంచి నీరు కారుతోంది. అప్పుడు ఆమె కళ్ళనీళ్లు తుడుస్తూ

ప్రకాశరావు :

అప్పుడే చంద్రి, ఒక వెండిగ్లాసులో కాఫీ పోసి ప్రకాశరావుకిచ్చే నిమిత్తము పట్టుకొని వస్తోంది. ఆమె యెఱ్ఱగులాచీరంగుచీర, అమ్మగారిచ్చినది, కట్టుకొని- ఆకుపచ్చ పొట్టిరవిక తోడుగుకొని- చక్కగా తీర్చికొన్న కబరీభరమునిండా మల్లెపూలు తురుముకొని- మెడనిండా సొగడపూలదండలు హారాలుగా వేసికొని వస్తోంది. ఆమె సమీపించిన కొలదీ పరిమళలహరి ఒకటి బయలుదేటి యెదుటపడువారి నెల్లా ముంచెత్తుతోంది.

చంద్రి! భయపడకు, నిన్ను నేను చాలగా ప్రేమించాను. యేంచెయ్యను? ఇక్కడికి ఆరు నెలలనుంచి ఎంతో శాధపడుతున్నాను. ఈవేళ సావకాశం చిక్కింది. నీకు కావలసినంత ధనం యిస్తాను. ఇక రామరి.

మెల్లగా ప్రకాశరావుని సమీపించి

చంద్రి :

అని గట్టిగా ఆమె వక్షము తన వత్సాని కడుముకొని, చంద్రి కన్నులపై న, మొగము మీద, బుగ్గలమీద, నెత్తంమీద, దొరికినచోటల్లా కొన్ని వేల ముద్దులవర్షం కురిపించాడు.

పంతులుగారూ కాఫీ పుచ్చుకోండి, మర్నా అమ్మాగారిదగ్గర కెళ్ళాలి.

ప్రకాశరావు :

చంద్రినికూడా ప్రబలావేశం క్రమ్ముకుంది. శరీరంలో స్మృతిలేదు. ఆరతిపారవశ్యంలో

ఔనుగాని,చంద్రి! అమ్మగార్ని పురుడు

తానునుకూడా ప్రకాశరావుని గట్టిగా కాగ్లించుకొంది. అబ్బినచోటల్లా ఉన్న తమ్మగం దికి ముగ్ధుడై వారంభించింది.

అదికొంటుంటే నాకరు సొమ్మసిల్లి పోతారు. మెల్లిగా ప్రకాశరావు ఆమె రాప్రక్క గదిలోనికి తీసికొని పోయాడు.

౪

వాడొక్కోకి చెప్పురాని కోపమువచ్చింది. అధిష్టము కంపించి పోతోంది. కళ్ళవెంట నీరుకారుతోంది. అప్పుడు తనయెదుట నిల్చివున్న చంద్రితల్లిని చూచి

అమ్మ! ముసలీ! ఇకదాన్ని నాకళ్ళ పడనీదు. వెధవకి పెళ్ళేనాకాలేదు. ఇక్కడికి నాకొక్కెరు నెలలనుంచి యింపాడుపని జరుగుతోంది. నిన్న నాకళ్ల పడింది.

ముసలీ :

అమ్మా! నుజేయను? పిల్లకి నాలుగో మాటయింది. గుర్తించలేకపోయాను. పంతులుగారు దాకొంప తీసారు.

రాజలక్ష్మి :

ఫీ! ఫీ! ఆయన మీరు నాకు చెప్పకు. కులం చెడుతుంది. వెధవకి కడుపు తగలతే.

అని గర్జించి, 'పో, అనతలకి పో' అని తలుపు దడాలున వేసికొని లోనికిపోయింది.

౫

కాపగూడెంబోనుంచి కోదనధ్వని వినవచ్చింది. చుట్టుపక్కల వాళ్లంతా ఆ గుడిసి పోక చేసారు. ఒక నులకమంచమీద చంద్రిత పడి గోండ్రిస్తోంది. ప్రక్కనేవున్న యెరుకసాని మంచులు నూటిపోస్తోంది.

చంద్రితల్లికి మతి పోయింది. వెళ్లి ఏడుపు పోకొచ్చిగా అరుస్తోంది. బలవంతాన గర్భ

పాతం చేసికొంది చంద్రి అని అందరికీ తెలిసి పోయింది. ప్రతివారు ప్రకాశరావుని తిట్టిపోస్తూ వున్నారు.

చంద్రి స్తనూస మయింది. చంద్రికి గోండ్రింపు ఎక్కువముపోయింది. ధనుస్వాతము క్రమ్మింది. శరీరం అంతా కట్టె అయిపోయింది. అందులో జ్యోతి ఆరిపోయింది. ప్రాణవాయువులు లేచిపోయినవి. అంతా గొల్లుమన్నారు. ముసలి మూర్ఛపోయింది. ఇక పాప మామెకు దిక్కులేరు.

౬

సంజవీకటి పడుతోంది. ప్రకాశరావు వస్తున్నాడు. అతనికి పాపము మతిలేదు. నాటి నుండి రాజలక్ష్మి తనతో మాటలాడుటలేదు. ఆమెను చూచుటకే ప్రకాశరావు లజ్జితుడగుచున్నాడు.

అది అల్లావుండగా, గ్రామం అంతా అతనిని దూషిస్తున్నది. కేవలము తన మూలముననే చంద్రి యశావనోజ్వలిత దేహం భస్మమై పోయింది. ఏదికూడా లేని, ముసలిది, తనవల్లనే ఉన్మాదిని అయిపోయినది.

అల్లా అనుకోంటూ అతడు గ్రామసమీపానికివచ్చేసరికి తిట్టిపోయిన భూతమువలె చంద్రితల్లి పై బడినది. పాపము అదిరిపాటున నాతడు వ్యెత్తుగా స్తంభితుడై పోయినాడు.

ముసలి అని తెలిసాక దానిని తప్పించుకొని యెట్లోవచ్చి యింట్లోపడినాడు.

౭

ప్రకాశరావు తనయింట్లో ప్రవేశించి తిన్నగా భార్యపడక గదిలోనికి పోయాడు, అమెను సమీపించి రెండుపాదములమీద చెయ్యివైచి 'నీవు హృదయసౌందర్యశాలినివి, నేను మహా'

పాపిని, ఊమించు,' అనికూలపడ్డాడు. మరల లేవలేదు. రాజలక్ష్మీ మనసు కరిగిపోయింది. తక్షణంలేచి లేవతీయపోయినదిగాని ఆతడు లేవలేకపోయాడు. శరీరము చాలవేడిగావుంది. తీవ్రజ్వరమువచ్చినదని యామె తెలిసికొని, నాఖరుని కేకవేసి వాని సహాయమున భర్తను శయ్యపై పరుండజేసినది.

తక్షణం డాక్టరుని పిలిపించింది. ఆయన వచ్చి రోగిని పరీక్షించి చాలా ప్రమాదజ్వరము 105 డిగ్రీలువుంది, జాగ్రత్తగా కనిపెట్టాలి అని చెప్పి మందిచ్చి వెళ్లిపోయినాడు.

ఆతడు వెళ్ళినతర్వాత రాజలక్ష్మీ తాను భర్తయెడ చాలాకాఠిన్యముచూపితిని విచారించసాగెను.

ప్రతిదినమూ, యిట్టడై వాన్ని ప్రార్థించు చూ రెండువారములు గడిపినది. ప్రకాశ


రావుకి జ్వరము తగ్గినది. ఒకనాడు ప్రాతఃకాలము మెల్లిగా లేచి కూర్చొని, ప్రకాశరావు అన్నాడు:

‘రాజ్యం! హిందూసతీధర్మము సీయందు మూర్ఖీ భవించినది. భారతీయవనితలు ఊచూశాలినులు. వివాహవిచ్ఛేదము వారి మతముకాదు. ప్రియురాలా! నన్ను ఊమించావా స్వాదయపూర్వకంగా?

రాజలక్ష్మీ :

అంతనూట మీరనకూడదు. నేను ఊమించుదాననా? నన్ను మీరే ఊమింపవలెను. భర్తృసేవకు పరిచారకల నియమించుట నా తప్ప. నేను స్వయముగా నాస్వాదయస్వామిని అర్పించి పవిత్రురాలనగుచున్నాను(అని ఆమె, భర్తృసాదములు కన్నీటితో కడుగసాగెను.)


— పెమ్మరాజు రాజగోపాలము, బి. ఏ.



ధన్వంతరి నిఘంటువు

నిఖిలాయుర్వేదసారసర్వస్వవేదియగు ధన్వంతరిచే రచియింపబడిన నిఖిల పదార్థనామగుణ ప్రతిపాదకమైన వైద్యనిఘంటురత్నము. ఇది సింగరాజు కామాశాస్త్రిల వారితో ఆంధ్రీకరింపబడినది. గవర్నమెంటు ఇండియన్ మెడికల్ స్కూలులో ఉపాధ్యాయులుగా నుండిన కీ. శే. ఆయుర్వేదవిశారద, ఇ. ఎ. డి. వేంకటాచార్యులు, ఏ. ఎం. ఎ. సి. వారితో పరిష్కరింపబడినది. ఈ గ్రంథముయొక్క విదనకూర్పు ప్రతులు చాలా రోజుల క్రితమే అయిపోయినవి. వాని ప్రతులకొరకు ఈనడుము పలువురు వ్రాసి ఆశాభంగము పొందియున్నారు. ఇప్పుడు ఆరవకూర్పు ముద్రించుచున్నాము. పినుగువారి వైద్యగ్రంథముల ప్రసిద్ధినిగూర్చి మీకు ప్రత్యేకముగ చెప్పనక్కరలేకనే తెలిసియున్నది. కావున ఈ గ్రంథమునకు వెంటనే ఆర్డరుపంపవలసినది. ప్రతి ఒక్కరికికీ వెల రూ. 2-8-0.

పినుగు - వేంకటకృష్ణారావు పంతులు,
2/40, పెద్దనాయని వీధి, మింటుబిల్డింగ్సు, మాదరాసు.



విజ్ఞానసంపాదనావసరమున వివిధవిషయములందు కలుగు సందేహములను నివారించుకొన ప్రాక్రముఖమున జిజ్ఞాస సలుపుటకును— ఇందలి ఏ ఒక్క జిజ్ఞాసకై వనుసరే సరియైన సమాధానము తెలిసియున్నచో దానిని కూడినంత సంగ్రహముగ వ్రాసి, ప్రచురణార్థము పంపుటకును ఆంధ్రధూమి పాఠకులను ప్రార్థింతుము. —సంపాదకుడు.

20. విధవలకు కేశఖండనము వేదవిహితమా?

20. పెద్దపులి : సింహము

భర్తృవిహీనలకు కేశఖండనముచేయుట స్మార్తులలో ప్రబలమైన ఆచారముగా నున్నది. ఈ కేశఖండనవిధి వేదవిహితమా? అయినచో ఆమంత్రమేమి? దాని యర్థమేమి? ఇది వేదవిహితమైనచో కేశఖండనము నొప్పకొనని శ్రీవైష్ణవులు మొదలగువారు మతభాష్యులగుట లేదా? ఒకవేళ ఇది వేదవిహితమగుకర్మ కానిచో దీనియత్పత్తికి కారణమేమి? అట్టియెడ సకేశులు పితృకర్మలు మొదలగువానికి వంటలు మొదలగునవి చేయరాదను నిషేధమేల?

సింహము మృగరాజు అను నానుడి ఎట్లు ఏర్పడినదో కాని నిజమునకు సింహముకంటె పెద్దపులియే మృగరాజవదవికి అర్హమైనది. అడవిలో పెద్దపులి సింహముకంటె ఉగ్రసుందరముగాను, బలయుతముగాను, శౌర్యవంతముగాను ఉండును. పెద్దపులికి తొమ్మండుగురు మనుష్యులశక్తిగలదని చెప్పబడుచున్నది. సింహమునకు ఐదుగురు మనుష్యుల బలము మాత్రము ఉండునని జంతుశాస్త్రజ్ఞులు చెప్పదురు.

—నిడుమర్తి సత్యనారాయణమూర్తి, బి. ఏ.

—యన్. అప్పారావు, బి. ఏ.

21. సిసీమానటి మాధురి భోగట్టా

ప్రస్తుతము రంజితోవారి ఫీల్ములలో నటించుచున్న మాధురికి వివాహమైనదా? ఏమతమునకు చెందినది? ప్రస్తుతము చిరునామా ఏమి? వయస్సెంత?

21. బొట్టు, కాటుక, గాజుల నిషేధము

కాటుకవలన వర్చస్సు, తేజస్సు, సౌభాగ్యము గల్గునని వేదము చెప్పుచున్నది.

తేనెవామాంజే తేజనేవర్చసేభగాయచ (త్రై. ఏ. కాం. 2-8)

—వై. కె. మార్తన్సు.

23. బాలవితంతు వివాహములు

బాలవితంతువులకు వివాహముచేయుట భగవంతునికి ఇష్టమా? అనిష్టమా? ఇష్టమయినచో ఏల చేయు? అనిష్టమయినచో వివాహముచేస్తే సంతానము కలుగుటకు కారణమేమి?

వర్చస్సు, తేజస్సు, సౌభాగ్యము వితంతువులకే క్షింపరాదనుటకు ప్రమాణముల నిట్లు చూప నక్కరలేను. అనశేత్యమైన ఫలమునిచ్చు వస్తువుకూడ ననశేత్యమేకదా! అంతేకాక భర్తకలవారే కాటుకపెట్టుకొనుట వేదమతమైనట్లే క్రింది శ్రుతి వాక్యము వలన తెలియుచున్నది.

—కప్పగంతుల సత్యనారాయణశాస్త్రి.

ఇమానారీరవిధవాస్సుపత్నీ రాంజనేన సర్పిసా సంవిశుస్తు. (బు. వే. 10-18-17)

22. కేరమ్ము ఆట నియమావళి

కేరమ్ము ఆటనుగూర్చియు, అందలినియమములను గూర్చియు సమగ్రముగ బోధించు గ్రంథమేమైన గలదా?

(విధవలు కానట్టియు మంచిభర్తలు గల్గినట్టియు నీశ్రీలు కాటుకకు సంబంధించిన ఘృతముతో వత్తురు గాక!)

—తిరువీధుల తాయారమ్మ.

వితంతువులు కూడ కాటుకపెట్టుకొను నాచారముండుచో నిట్లు చెప్పబడి యుండదు.

ఇక గాజులవిషయము. ఇవి యర్వాచీనకాలమున వచ్చినట్లు తోచుచున్నది. ఎట్లయినను తెనుగులో 'ముత్తైదువ' 'బదువ' శబ్దము లెంత ప్రాచీనములో యంత ప్రాచీనకాలమునుండియు గాజులు వితంతువుల కుండరాదను భావముండినట్లు 'అయిదువు' శబ్దమునకు శబ్దరత్నాకరములో నీయబడిన యీ క్రింది యర్థమువలన స్పష్టమగుచున్నది.

(అయిదు—వన్నెలుగలది) మాంగళ్యముగలస్త్రీ (వన్నెయనగా ఇక్కడ సుమంగళియొక్క యలంకారము. అయిదేవనగా—సుంగళిమాత్రము, పసుపు, కుంకుమము, గాజులు, చెవ్వాకు.)

ఈ యర్థమునుబట్టియే బొట్టుకూడ వితంతువులు ధరింపరాదని తేలుచున్నది. దీనికి వైదిక ప్రమాణము కూడ కలదు. వివాహమునకును తిలకమునకును సంబంధముగలదని వేదమువలన తెలియుచున్నది. సావిత్రి సోముని వివాహమాడగోరి తండ్రియొద్దకు వచ్చినపు డాతడు వెంటనే యామెకు నుడుట తిలకము పెట్టెనని తెలితీరీయబ్రాహ్మణములో గలదు.

అథహసీతా సావిత్రి సోమంరాజానంసకమే ... సాహసీతరం ప్రజాపతిముపససార ... తస్యా ఉహస్థాగరమలంకారం కల్పయిత్వా.

(తై. బ్రా. 2-3-10)

అంతేకాదు. ఆసమయమున సావిత్రి స్వయముగ కూడ తిలక ధారణము చేసెననియు నట్లు చేయునపు డామె పత్నిమంత్రములను జదివెననియు చెప్పబడినది. 'సంభారైః పత్నిభిక్షముఖేలంకృత్య'. గృహిణి యైయుండుటకును తిలకమును ధరించుటకును సంబంధములేనిచో దానిని ధరించునపుడు పత్నిసంయాజలను చదువవలసినపనిలేదు. కాన బొట్టుపెట్టుకొను నాచారము సాభాగ్యవతులకేకాని వితంతువులకు లేదని తెలియుచున్నది.

—జూనల్ల భుల పురుషోత్తము, ఎం, ఏ.

అవలవలవలవలవలవలవలవలవలవలవలవలవలవలవలవల
ఉచితము ! ఉచితము !
కొలదిప్రతులేగలవు-కొలదికాలముమాత్రమే !

కడుపుబ్బనవ్వించు హాస్యగ్రంథములు

- 1 నవ్వగలవా ?
- 2 పెళ్లాన్ని యెలాపిలవడం ? (ద్వితీయము ద్రణము)
- 3 దీనిపేరేమిటి ?
- 4 అనుమానాలు, ఆయన - ఆవిడ.

పైనాలుగు హాస్యగ్రంథములును కొలదికాలము ఉచితముగా పంచిపెట్టదలచితిమి. హాస్టీజీవగైరా ఖర్చులనిమిత్తముమాత్రము 0-4-9 ముద్రలు పంపవలెను. ఇందులో యేదిక్కరంథము కోరినను. 0-1-9 ముద్రలు పంపవలెను. మొత్తముగా కొనువారికి భారీగా కమీషను యొసంగెదము. ఆలసించిన తిరిగి యీతరుణము మోరకదు. త్వరపడుడు. వలయువారు :—
కాంచనపల్లి వేంకటరంగారావుగారు, సంపాదకులు, "నవ్వలతీవ," బరంపురము, (గంబం.)

అవలవలవలవలవలవలవలవలవలవలవలవలవలవలవలవల

ఆంధ్రజ్యోతి

మోల్లెన్—వారపత్రిక నాలుచందారు 3. విజిషత్రిక 9 పైసలు. బర్మాలోని 1,60,000 ఆంధ్రుల క్షేమానికి సాటుబడుచున్న వారపత్రిక. ఇందు కార్మిక, సాంఘిక, రాజకీయ, వాణిజ్య విషయములు నిష్పాక్షికముగ చర్చించబడును. దీనికి బర్మా అంతట ప్రచారము గలదు. వర్తకు లిందు తమ సరకులను ప్రకటించిన మంది లాభమును పొందగలరు.
వివరములకు :—

ఎడిటర్, "ఆంధ్రజ్యోతి" 185, లోవర్ మెయిన్ రోడ్డు, మోల్లెన్-అని వ్రాయుడు.

అవలవలవలవలవలవలవలవలవలవలవలవలవలవలవలవల



౧ పాటలు.

సంక్రాంతి మహిమ

పొట్టివాడు సామాన్యుడుకాడు
 భూమినడుగులో కొలిచేడు
 మట్టులేని ఆకాశముమీద
 మఱియొక అడుగుపెట్టెడు.
 మూడవపాదము జాగాయిమ్మని
 ముచ్చటగా బలి నడిచేడు
 వీడుకట్టి పాతాళములో తా
 నెలపలనే కాపున్నాడు
 బలిచక్రవర్తి పాలనమెంతో
 బాగని జగముకు చాటేడు
 సలలితమైన పాడిపంటలు
 సంబరములు భవిని నిలిపేడు
 ఖలులను చంపునుకాని సద్గుణ
 గణములు గలవారందరికీ
 ఇలకాపై కృష్ణుడై కడు సౌఖ్యము
 లెప్పుడు కూర్చుంతువుంటాడు
 అడిగినవాళ్ళకు లేదనకుండా
 ఆరోజులలో నువ్వండి

బడబడమను పండుగడస్వలతో
 పాటలతో సుఖముండండి
 అల్లుళ్లకు సరికొత్తచావులు
 అన్నూములకు కోకలును
 వెల్లేవచ్చే అతిథులందరికి
 సిండివంటలును ప్రీతులును
 పండితులకు బహుమానంబులు శ్రీ
 మంత్రుల కనంతభోగములు
 సర్వజీవులకు పరమేశ్వరుని
 శాశ్వతమైన కృపయున్ను!
 ఇన్నా! అన్నా! ఈకోజిలలా
 గెప్పుడు భూలోకమువ్రంతు
 కిన్నెరలకు కింపురుషులకు నదే
 కీర్తనలకు నవకాశమగు.
 భోగియు సంక్రాంతియు కనుమని కడు
 భోగములందున జోగుడుమే.
 త్యాగియైన బలిపాలనమున ని
 త్యంబును నల్లెయుండెనట!
 —గరి మెళ్ల సత్యనారాయణ, బి. ఏ.

౨. కథలు

కాంగ్రెస్ కొఱకు తండ్రిని వీడిన బాలవీరుడు

లవణసత్యాగ్రహసందర్భమున నడాలా సాల్టు డిపోపై దాడిసల్పిన ముప్పుది ఆర్గున సత్యాగ్రహులు మే 18-వ తేదీని అరెస్టు గావింపబడిరి. వారివిచారణ మెజార్జన్ పోలీసుకోర్టులో గావింపబడెను. ఆ సత్యాగ్రహులలో నొకబాలవీరు డుండెను. అతడు కాంగ్రెస్ కొఱకు వృద్ధుడగు తనతండ్రినికూడ విడనాడెను. కాంగ్రెస్ జూబిలీ ఉత్సవ వారసందర్భమున దేశభక్తుడగు ఆ బాలవీరునికథ ఈ బాల బాంధవి ద్వారా ఆంధ్రభూమియందలి బాల పాఠకులజ్ఞప్తికి ఎలయుంచుచున్నాము.

విచారణకర్త మేజిస్ట్రేట్ యన్. టి. బెన్ గల్ వల్ల కోర్టు తీర్చి యుండెను. అట్టి సమయమున వృద్ధుడగు నొక మహారాష్ట్రీకు కోర్టు హాలులోనికి జొరబడి మేజిస్ట్రేట్ నకు సమస్కరించి ఇట్లు చెప్పెను: 'మహాప్రభూ! అరెస్టు చేయబడి తమ ఎదుట విచారణకు నిలబెట్టబడియున్న సత్యాగ్రహులలో నాకుమారుడు ఉన్నాడు. వానిని తీసికొనిపోవుటకు నేనిచటకు వచ్చితిని.'

అందుమీద మేజిస్ట్రేట్ ఆమునుసలిని ఆ తనికొడుకును చూపించవలసినదిగా చెప్పెను. ఆ సత్యాగ్రహుల నడుమనుండి ఒక బాలుడు ముంచుకువచ్చి నిలిచెను. తన పేరు త్రియంబకు విఠల్ అని చెప్పెను.

తనతండ్రితో ఇంటికిపోవుటకు తనకు ఇష్ట

మేనా అని ఆ బాలుని మేజిస్ట్రేట్ ప్రశ్నించెను. దానికి ఆ బాలుడు తన అసమ్మతిని ప్రకటించెను. తనతండ్రి దిక్కుమొగమై అతడిట్లు చెప్పెను. 'పితృదేవ! మీరు మహారాష్ట్రులు. పూర్వమహారాష్ట్రీవీరులను జ్ఞప్తికి తెచ్చుకొనుడు.'

మేజిస్ట్రేటు వృద్ధునిచూచి 'నిన్ను ఎవరు పోషించుచున్నారు? అని ప్రశ్నించెను.

తన తనయుని వ్రేలితో చూపుచు ఆ వృద్ధుడు ఇట్లు చెప్పెను: 'ఇతడు తప్ప నన్ను పోషించువారు ఎవ్వరునులేరు, ఇతడు నావృత్తకపుత్రుడు.'

అంతట మేజిస్ట్రేటు బాలునివై పునకుఱిరిగి 'వృద్ధుడగు నీయీ తండ్రిని పోషించుట నీ విధ్యుక్తధర్మము.' అని వచించెను.

దానికి ఆ బాలు డిట్లు బదులు చెప్పెను. 'ఇంతదనుక నేను నాతండ్రిని లెస్సగ పోషించితిని. ఇప్పుడు నేను నాదేశమును సేవింపవలసియున్నది. కావున ఇప్పుడు నేను కారాగారమునకే పోవునును.'

తనకొమారుని ఈమాటలు విని ఆముసలి వాడు కంటసీరు పెట్టుకొనెను, అయినను ఆ బాలుడు చలింపలేదు. దేశభక్తిచే ఆవేషంబబడిన ఆ బాలునకు చిల్లర బాంధవ్యములు గణనకు రాలేదు. కాంగ్రెస్ కొఱకు తండ్రిని వీడి ఆ బాలుడు ఒక వీరుడయ్యెను.

అన్యమత స్వీకరణ కారణం

నారాయణసింగ్ అక్బర్ పూర్ అనే గ్రామానికి జమీందారు. తక్కువజాతివారంటే, అందులో ముఖ్యంగా మాలలంటే బహు అస

హ్యం. వాళ్లెక్కడైనా కనబడితే చాలు తిరస్కారంగా చూసేవాడు. ఇట్టి జమీందారుకు అప్పుడు అనే చెప్పలుకుట్టివాడు యొకరైతే

గాడిండి పాపం అడ్డమైన చాకిరీ చేస్తూ యుండేవాడు. రోజంతా కష్టపడితే సాయిం త్రానికి ఒక శేరు ధాన్యం యిచ్చేవాడు. దాని తోటే అప్పడు సంతృప్తి చెందేవాడు.

నారాయణసింగు మేడకు అరమైలు దూరం లోపుంది అప్పడు గుడిసె, అప్పడికి ఐదుగురు పిల్లలు, ముగ్గురు ఆడపిల్లలు, యిద్దరు మొగ పిల్లలు. తిరిగి భార్య గర్భవతి. తండ్రియింటికి వచ్చేవరకు పిల్లలు, తల్లి అప్పడు ఆరోజుకు యేం తెస్తాడో అని సగం వాడిన వదనముల తో యెదురుచూస్తూ యుండేవారు. నిర్భాగ్యునకు సంతానము మెండన్న సామెత యీ తనియందు సార్థకమైంది. ఒక్క అప్పడి ఆర్జనమీద యింతమందీ బ్రతకవలసి వచ్చింది. నారాయణసింగు యిచ్చే ఆశేరుధాన్యంతో సర్వం సమకూర్చుకోవలసి వచ్చేది. భార్య గర్భవతి కాకపోయిన యెడల ఆపె సహితము యెంతో కొంత ఆర్జించి సంసారనిర్వహణ బాధ్యతకు సమభాగిని అయ్యెడిదేగాని పాపం కడుపుతో ఉండుటవలన యేపనియు చేయ లేక అన్నిటికి అప్పడిమీదనే ఆధారపడవలసి వచ్చేది. నుయ్యి చెంతలేకుండుటచేతను, భార్య అంతదూరము వెళ్ళి నీళ్లు మోసుకు రాలేని కారణమునను అప్పడే సాయింత్రము యింటికి వచ్చిసమ్మట మరునాడు దినమంత యు సరిపడు నీళ్లు మోసి కడవలలో నింపే వాడు. ఒకప్పుడు యేకారణముచేనైన తెచ్చిన నీళ్లు చాలకపోయిన నోరెండబెట్టుకో వలసినదే గాని, ఆనూత్రపు సహాయమున కై ననూ యెవరూ యుపకరించువారు లేరు.

ఒకనాడు యిటువంటి అవస్తేవచ్చింది. పిల్లలు ఆకలిచేతను, దాహముచేతను గోల పెట్టడం సాగించారు. తల్లి యేమియు చేయ లేక వాళ్ళనుచూసి కంటతడి బెట్టుతోంది. ఇట్టి పరిస్థితిలో అప్పడు తన పనిముగించు

కొని నారాయణసింగ్ యిచ్చిన ఆ శేరు ధాన్యపునూట బుజాన్ని వైచుకొని యింటి కొచ్చాడు, బడలికతో వచ్చేరావడం యెదురుగా పోయి, తండ్రిని కాగిలించుకొని 'అప్పా! దాహం, ఆకలి; అప్పా! ఆకలి' అని దీనంగా హృదయం కరిగిపోయేటట్లు పిల్లలు- చెయ్యి కరు, కాలొకరు, పంచొకరు, పైమీద మూటొకరు లాగుతూ యేడ్చు మొఖాలు పెట్టారు. పాపం అప్పడికి ఉదయంలగా యిటు సాయింత్రము ఏడు గంటలవరకూ తీరుబాటులేకుండుట చే యిల్లేమైనదో, యింట్లో భార్యపిల్లలేమగుచుండివో కనుక్కొనుటకై నను అవకాశము చిక్కెడిదిగాదు. పిల్లలను, భార్యను చూచి తానుగూడా యేమీచేతగాక తనదుర్దశకు చింతిస్తూ కంట తడిబెట్టాడు. తిరిగి వెంటనే కళ్లుతుడుచుకొని, హృదయము నిబ్బరము చేసుకొని 'ఇదిగో యిప్పుడేవెళ్ళి కావిడితో నీళ్లు తెస్తాను. ఏడ్వకండి.' అని పిల్లల నోదార్చి అప్పడు నీటికై ఘనూరు అరమైలు దూరములో యున్న నూతికై బయలుదేరాడు.

అప్పటికప్పుడే చిమ్మచీకటి నలుముఖము లా వ్యాపించింది. వూరంతా మాటుమణిగి పోయింది. ఏనూత్రపు గాలివేసినా చలనము గలిగి రొదచేయు యెండుటాకులధ్వనియు, ఒంటరిగా చెట్టుమీద కూర్చోని పల్లెయంతయు ప్రతిధ్వనించునట్లు అరచు గుడ్ల గూబయొక్క సవ్వడియు తప్ప మరొకబ్బము వినిపించడం లేదు. సమీపంలోయున్న నుయ్యిల్లా తన యజచూనియగు నారాయణసింగుది తప్ప మరొకటిలేదు. ఆనూతికి తానువెళ్ళి నీళ్లు చేదినచో, నారాయణసింగుకు తెలిసినయెడల తగినట్లు దండించుటేగాక నొకరినుండి సహితము తీసివేస్తాడు. మూలలకై ప్రత్యేకముగా మరికొంతదూరములో ఉన్న బావికి వెళ్ళి నీళ్లు తెచ్చుటకు తగినంత సావకాశంలేదు. ఏం

చేస్తాడు? పిల్లల అవస్థ చూస్తే చప్పన సమీపంలో ఉన్న నారాయణసింగ్ నూతి నీళ్ల తేనడానికి నిశ్చయంచేసుకున్నాడు.

చేద తీసుకొని చప్పడుకాకుండా బుజంమీద కావితో యజమాని నూతివైపు వెళ్లాడు. ధ్వనికాకుండా యుండేటట్లు ప్రయత్నంమీద బాల్వీ నూతిలో వేశాడు. ఎక్కడ తెలిసి పోతుందో అని గుండె దడదడ కొట్టుకుంది. అనుకున్నంతా అయింది. అనుమానంతో యేదైనా చేయడంకంటే చేయకుండుటే పుత్రమం అనిపించింది. రేకు బాల్వీ అవడం చేత నూతి అంచుకు తగుల్కొని చప్పడైంది. నారాయణసింగుకు యీ ధ్వనివినిపించింది. “ఎవరది?” అన్నాడు. యజమానికి తెలిసినదని నిశ్చేష్టుడై చేతితాడుతో మరి చెయ్యిపైకి యెత్తలేక వాణకుతో అలా నిలబడిపోయాడు. నారాయణసింగు కోపముతో పరుగు పరుగునవచ్చి ‘ఎవరది?’ అని తిరిగి గట్టిగా ప్రశ్నించాడు. దానికి జవాబుగా ‘నేను, బాబు! తమ నాకర్నండి’ అన్నాడు భయపూరిత గద్దదఖన్నకంఠంతో. “మాలవేధవవు! నీవు మానూతిలో తోడకూడదని తెలియదూ? నేను నిద్రించుచుంటినిగదా యని నీళ్లు తోడు కొనుటకై వచ్చినావా? ఎన్నాళ్ళనుంచి యీ మోస్తరుగా తోడుతూ మానుయ్యి అంటు చేస్తున్నావు?” అని కోపంకొద్దీ ఆచేద పైకి లాగి చితుకగొట్టి అప్పణ్ణి చావమోదాడు వీవు కండేటట్లు.

అప్పుడు వాచిపోయిన వీవు తడుముకుంటూ, వూడిపోయిన గోచీ సవరించుకుంటూ, పొంగి పొరలివచ్చు దుఃఖమును దిగమ్రుంగుతూ, దాహముచే నోరెండుకుపోవుచున్న పిల్లల నెట్లు నీళ్లు లేకుండా వోదార్చుటాయని యోచిస్తూ యింటికెళ్లాడు. నీటికై యాత్మత పడుచున్న పిల్లలు అప్పణ్ణి చూడడంతో యేదు

రుగావెళ్ళి కావడివైపు దృష్టినిగిడ్చి ‘నీళ్లు - నీళ్లు’ అన్నారు పిల్లలంతా యేకకంఠంతో. తనకుగలిగిన పరాధవము పిల్లలకు తెలియ నీయక ‘ఇదిగో తెస్తున్నా’నని తిరిగి చెప్పి పాపము దూరములో ప్రత్యేకం మాలవాళ్ళ కోసం నిర్ణయించబడ్డ నూతికి వెళ్ళి నీళ్ళు తెచ్చి యిచ్చాడు.

పిల్లలకు యెలాగో దాహంతీరింది గాని ఆకలి తీరడం యెలా? తెచ్చినధాన్యం దంచి చెరిగి బాగుచేసి వండుకోవాలి. భార్య లేచి తిరుగలేని సమయం. భార్యకు పిల్లలకు ఆరా త్రికి యేదో తినడానికి యేర్పాటుచేసే పూచీ తననెత్తిని పడింది. వీవుమీద అంతకు అర గంటక్రింద పడ్డ దెబ్బలు జ్ఞాపకంవచ్చి గుడ్ల నీళ్లు నింపుతున్నాడు. కాని యీసంగతి యెవరికీ తెలియకూడదని మనస్సులో ఉద్దేశం. తెలుస్తే భార్య, పిల్లలు యేడుస్తారని లోలోపలనే దుఃఖిస్తూ ఆరాత్రికి వంటగూడా చేసి పిల్లలకు భార్యకుపెట్టి తనకుతిండి మీద ధ్యానము లేకుండుటచే అలాగే నిద్రపోయాడు కలిగిన కష్టమునుగూర్చి యోచిస్తూ.

తెల్లవారింది. అప్పణ్ణి కష్టాలు యింకా గట్టెక్కినట్లు లేదు. లేచి చూచేసరికి భార్య యింకా పడుకునేయింది. కారణమేమీ అని దగ్గరకువెళ్ళి చూచాడు. మశూచికము వచ్చినట్లు శరీరంచూచి పోల్చాడు. ఆదుర్దాతో సమీపంలో ఉన్న వైద్యునికడకు వెళ్లాడు. దీనికేమైనా మందుయిస్తాడేమోనని. అప్పుడు యింట్లోలేని సమయంలో రెండుసార్లు నారాయణసింగు యెందుకో కబురుచేశాడు. అప్పణ్ణి భార్య మశూచికంతో బాధపడుతోందని తెలిసినప్పటికీ, వైద్యుడు అప్పణ్ణియొక్క వైద్యపుస్థితి గ్రహించి డబ్బులాగుటకు యిదే మంచిసమయమని ‘ఐదురూపాయిలు తీసుకురా - మంచి మందుయిస్తా’ నన్నాడు. ఐదు

కారపుశనగలు

డిశంబరు 14-వ తేదీని నాకందిన ఒక బందరు మిత్రుని లేఖ ఆమాసపు ఆంధ్రభూమియందలి కారపు శనగలు బొత్తిగా చప్పగా ఉన్నాయని తెలిపింది. అదే ఊరునుంచి మరునాటి టిపాలోవచ్చిన కృష్ణా పత్రికలో 'చలవ మిరియాలు' దిగుమతి అయాయి. కారపుశనగలందు కారం లోపించిందని ఆ బందరు మిత్రుడు అంటూంటే ఆ బందరు చలవ మిరియాలందు చలవతనం లోపించిందని నేను అనగలుగు తున్నాను. ఎంతచలవపడ్డా మిరియాలు మిరియాలే. వాటికి ఘాటుసహజం. (కారపు) శనగలఘాటు తాళింపుతో వచ్చేది. కాబట్టే కారపుశనగలు ఫల హారప్రాయంగా అందరిచేతా ఉపయోగింపబడ తాయి. ఇక మిరియాలు రోగులచేత బౌషధప్రాయం గామాత్రం వాడబడతాయి. రోగులేకాక శ్రో త్రియులుకూడా తద్దినాల్లా మిరపకాయలను బదులు మిరియాల్ని వాడతారని ఒప్పుకుంటాను. కాని ఈ మిరియాలసంపర్కం చాలామందికి చెవులలా పొగ లుపుట్టి చిమ్మిరేగేటట్లు చేస్తుంది. కొందరికి కళ్ళ నీళ్ళపర్యంతం అవుతుంది.

... ..

కృష్ణాశాసంభూతమైన కృష్ణాపత్రిక కళ్ళకు చలవమిరియాల కలికముతగిలిన రెండోవారమున గృహాలక్ష్మి అట్టమీది బొమ్మ పూతనలా కనిపించింది. ఈ కనిపించడం ఎంత సత్యసమ్మతమైనా తోడిపత్రి కనుగూర్చి కృష్ణాపత్రిక ఇల్లాఅనడం ఏగతి రచియిం చిలేని సమకాలమువారలు మెచ్చురేకదా అనే అర్థాంతరన్యాసానికి మరోనిరర్చనంకూర్చడమే అని కొందరు (ఆకొందరిలా బొమ్మవ్రాసిన ఆయన, అచ్చు వేసిన ఆయన ముఖ్యులు) అనకపోరు.

... ..

అయితే ఇంతకూ ఈ అర్థాంతరన్యాసానికి జనకు డను కవిసత్తము డెవ్వడ? ఏ పత్రిక ముఖపత్రచిత్ర ప్రస్తావనలా ఆ అర్థాంతరన్యాసమును పేర్కొంటే మో ఆ గృహాలక్ష్మిపత్రికయొక్క డిశంబరుమాసపు

సంచికలోని సంపాదకీయవ్యాసంలో 833-వ పుట లో 'పింగళినూరన ఏగతిరచియించిలేని సమకాలము వారలు మెచ్చురేకదా అని యుద్ధోపించెను' అని యుద్ధోపింపబడి ఉన్నది. పింగళినూరన్న గారి దొరికి అచ్చుపడిన గ్రంథాలు మూడూ నేను బాగా చది వాను. వాటియందెక్కడా ఈ అర్థాంతరన్యాసము నాకు కనబడలేదు. దీన్ని వాడినవాడు చేసుకూర వెంకటకవి. ఈ కవిది తీసుకుపోయి ఆ కవికి ముడి పెట్టడంతో ఆ పంక్తులువ్రాసిన సంపాదకునకు ఈ యిద్దరియందేకవితోటి పరిచయంలేనట్లును, పరిచయం లేకపోయినా ఉన్నట్లు నటించినట్లును స్పష్టమవు తుంది. అయితే సంపాదకులంత వారు తమకు తెలి యనివిషయాల్లా ఇట్లా డబాయించి వ్రాస్తారా అని కొందరికి సందేహం కలగవచ్చును. తమదగ్గర సరుకు లేకపోయినా తామెంతో ప్రతిభావంతులమనీ సర్వ జ్ఞులమనీ అనిపించుకుందామనేకాంతూ సంపాదకులకే కాదు సామాన్యమానవుల్లాకూడా చాలామందికి ఉంటుంది. ఆ కాంతూవల్లనే ఈ సంపాదకుడులాగా చాలామంది అప్పడప్పడు తెల్లమతాబాకాలుస్తూ ఉంటారు.

... ..

ఈ సందర్భంలా పెద్దలు ఇట్లా తెల్లమతాబా కౌల్చినఘట్టాలు మరి రెండు జ్ఞాపకంవస్తున్నాయి. పాతకుల అనుమతితో వాటిని విన్నవించుకుంటు న్నాను.

... ..

ది రైట్ ఆనరబుల్ గర్ తేబబహదురు సప్రూ గారు ఒక కేసులా వాదిస్తున్నారు. న్యాయమూర్తి అంగడేకీయుడు. సంసర్భవశాన్ని ఆ అంగ న్యాయ మూర్తి అంగడేకీమున బార్జి సార్వభౌముడు ఒక కేసునందు బోనెక్కి సాక్ష్యము చెప్పెనని సప్రూతో అన్నాడు. దానిమీద సప్రూ అందుకున్నాడు: 'అయ్యా! లేదు. బార్జి సార్వభౌముడు బోనువెక్కి సాక్ష్యం ఇయ్యలేదు. ఇవ్వడానికి సన్నద్ధుడుమాత్రం

అయినాడు. కాని అప్పుడు అటార్నీ జనరల్ గా ఉన్న సర్ యాఫన్ ఇజాక్స్ (ఇపుడు లార్డు రీడింగు) సాక్ష్యం ఈయవద్దని సలహా ఇచ్చినాడు. రాజుగారు ఆ సలహా మన్నించినారు. రాజుగారిసాక్ష్యం ఆవ సరమైన ఈ కేసుయొక్క వివరములనుగురించి నేను లండను నందలి టైమ్సుపత్రికా కార్యాలయమునకు వ్రాసి దానికి సంబంధించిన రిపోర్టులన్ని తెప్పించి బైండు చేయించియున్నాను. వానిని నా భాండా గారమున తమరు చూడవచ్చును. ఆ తెల్ల జడ్జి తెల్ల మొగం ఆ తెల్ల మతాబాకాల్పుతో ఎంత తెల్ల పడిందో?

... ..

ఈ తెల్లదొర పబ్లిక్ కోర్టులూ ఇట్లు తెల్ల మతాబా కాలిస్తే మరో తొల్లదొర ఢిల్లీ ఎసంబ్లీ సభలూ ఇంత కంటే పెద్ద తెల్ల మతాబాకాల్పుడు. సర్ జేమ్స్ క్రేరార్ గారు ఇండియా గవర్న మెంటు హోము మెంబరు గా ఉండి ఒకానొక బుధవారం రోజున నిండుసభలూ కోశాడు; ఎసంబ్లీ సభ్యుల ఉపన్యా సాలను ప్రచురిస్తే పత్రికలను ప్రభుత్వంవారు శిక్షిం పవచ్చునని. తనకోతమ ఆధారంగా ఎర్ స్పిన్ మో యో పార్లమంటరీ ప్రాక్టీస్ అను పుస్తకాన్ని పేర్కొ న్నాడు. ఇంకా సందేహంగావుంటే దాన్ని చదవ వలసిందనికూడా ఒక గౌరవసభ్యున్ని కోరాడు. ఆ పుస్తకం ఏమంత పెద్ద పుస్తకంకాదు. అందులూ ఈ విషయం ఏమిన్నీ లేదు. అందువీద సభ్యులు క్రేరారుని రేచుకుక్కల్లా తగులుకున్నారు. నడిచిన వాద నలూ క్రేరారు తాను వుదాహరించిన పుస్తకం తాను చదవనేలేనట్లు ఒప్పుకోక తప్పిందికాదు. లేని గొప్ప గొరిగించుకొని నిండుసభలూ అతడిట్లు అనమానం పాలయ్యాడు.

... ..

ఈ సందర్భాన్ని పుగస్కరించుకొని అప్పటి అమృ తబజారు పత్రిక ఒక చమత్కారమున కథ ప్రచు రించింది. ఒక యువకుడు బస్సులూ ప్రయాణంచేస్తు న్నాడు. అందులూ కొందరు యువతులకూడా వున్నారు. తన తెలివిచేటటు ఆ యువతులకు చూపాల నే కాంక్షతో ఆ యువకుడు ఒక పద్యం చదివి అది సోఫికిల్ను అను గొప్ప వేదాంతి గ్రంథములోనిదని చెప్పాడు. పక్కనీటులూ కూర్చుని అంతవఱకు

ఆలోచనాముద్రయందున్న ఒక వృద్ధుడు సోఫికిల్ను కేరు చెప్పేవరకి ఆ యువకునివైపు తిరిగి తనజేబు నుంచి సోఫికిల్ను పోకెట్ ఎడిషన్ ఒకటి తీసి ఆత డప్పడు చదివినపద్యం అందులూ చూపమన్నాడు. ఆ యువకుడు పుస్తకాన్ని అందుకొని పత్రాలు తిర గవేసినట్లు కొంతనేపునటించి 'అయ్యా! నేను పొర పడ్డాను. నేను చదివినపద్యం అరిస్టాటిల్ వ్రాసింది' అన్నాడు. ఆ ముసలాతడు అంతతో ఊరుకోలేదు. తన జేబునుంచి అరిస్టాటిల్ పోకెట్ ఎడిషన్ కూడా తీశాడు. ఇపుడు ఆ యువకుడు కొంచెపాటి గజబిజితో మరో గ్రంథకర్త పేరు చెప్పాడు. ఆ మరో గ్రంథకర్త పోకెట్ ఎడిషన్ నుకూడా ఆవుద్ధ ప్రయాణికుడు తన జేబునుంచి పైకి తీశాడు. మరో గ్రంథకర్త పేరు చెప్పినా ఆ గ్రంథకర్త పుస్త కాన్నికూడా ఆముసలాడు జేబునుంచి పైకి తీశాడు. యువకునకు ఏమీ పాలుపోయిందికాదు. తన వివేక భ్రష్ట సంపాతానికి అంతులేకుండావుంది. ఏ యువ తుల సమక్షమున తాను గొప్ప విద్యావంతుణ్ణి అని పించుకొందామని సరదాపడ్డాడో ఆ యువతుల సమ క్షముననే తాను అనమానపడ్డాడు. 'గతమయ్యె నితాంతగర్వమున్.' యువతుల వెక్కిరింపు నవ్వల నడుమ అతిడు వంచినతల ఎత్తకుండా మగ్గదారి యండే మోటారుబస్సు దిగిపోయాడు.

... ..

గృహలక్ష్మి సంపాదకులు ఈ పంక్తులు, ఆడాళ్ళ ముందు అభాసుపడ్డ ఈ యువకునికథ చదివినవీద టునైనా 'ఏగతిరచియించిరేని సమకాలమువారలు మెచ్చురేకదా' అనే అర్థాంతరన్యాసము పింగళి నూరన్నదనడంలూ తాము పొరపడ్డామని తమ పత్రి కలూ ప్రచురిస్తారని తలస్తాను. గృహలక్ష్మి అక్టో బరుసంచికలోని ఆబిసీనియాచరిత్రవ్యాసముందు మెనే లెక్ రాజు మనముడు మనమరాలుగా చెప్పబడింది. నవంబరు కారపుశనగల్లా ఆవిషయం సూచించాను. కాని ఆ సంపాదకులు తమ తప్పును సవరిస్తూ ప్రచు రణచేయలేదు. ఆతిప్పు, ఈతిప్పుకూడా ఈసా రైనా సవరించి తగుసమాధానం చెప్పతారా? లేక తప్పులు-తాము వ్రాసినవైనా - దిద్దుకోవడం వుపా ధ్యాయాలకు వుచితమేమోకాని సంపాదకులకు సమంజసంకాదని ఊరుకుంటారా ?

—వి. విశ్వనాథము, బి. ఏ.

ఇన్స్పిరేన్సు విషయములు

ఫ్రాంక్ హెచ్. డేవిస్

[ఎనిమిదివేలమంది ఇన్స్పిరేన్సు యేజెంట్లపై మేనేజరు గానున్న వాని జీవితకథ, అతని శీఘ్రభివృద్ధికి తోడుపడిన గుణముల వివరము.]

ఫ్రాంక్ హెచ్. డేవిస్, ఎనిమిదివేలమంది ఇన్స్పిరేన్సు ఏజెంట్లపై నతడు మేనేజరు. విశేషించి అతడు తన కంపెనీకి ఉపాధ్యక్షుడు కూడ. (ఆ కంపెనీనామముతో మనకు ఏమి పని? ఇది ప్రకటనకాదుగదా?) నేటి భీమా ప్రపంచమున శుక్రతారవలె వెలుగొందు చున్న కొద్దిమంది మహానీయులలో ఫ్రాంక్ హెచ్. డేవిస్ యొకడు.

అగుగాక! పండ్రెండు సంవత్సరములకు పూర్వము అతడు ఉద్యోగములేకయుండెను. అప్పుడతనికి ఎట్టి ధనముకానిలేదు. అతని కౌశలము ఎందుగలవో కనుగొనబడలేదు. అప్పు డతనికి విలువగల ఎట్టి అనుభవము కాని లేకుండెను.

ఇరువదితొమ్మిదివండ్లు పై బడినను అతడు తన దేశమునుదాటి బయటకు పోయియుండ లేదు. ఒక ఉద్యోగమునుండి మరియొక ఉద్యోగమునకు, ఒక్కదానియందును అతడు మంచిపేరు సంపాదించలేదు.

వ్యవసాయక్షేత్రమున పనివాడుగా ఉండి నాడు, ఉపాధ్యాయుడుగా పనిచేసినాడు, కాన్యాసరుగాకూడ నుండినాడు, తుదకు గుమాస్తాగిరికూడ చేపట్టినాడు.

మనిషి ఆరు అడుగుల ఎత్తరి, గుణములు మాత్రము సాధారణమైనవి, సుస్వభావము కలవాడు, ప్రేమింపదగినవాడు, పామేదామనిషి.-సింగళనేత్రములు, బట్టతల.

ఇరువదితొమ్మిదివండ్లవఱకును అతని జీవితము జయమార్గమున పడలేదు. స్థిరమైన ఉద్యోగికాలేదు. చెప్పదగిన దేదియు అతడు చేసియుండలేదు. అతనిదగ్గఱ ప్రత్యేకసామర్థ్యముకలదని సూచించు కారణ మొకటియు లేకుండెను.

అప్పుడతడు మేల్కొంచినాడు. జీవితమధ్యమున ఇట్లు మేల్కొంచినవారు మిక్కిలి తక్కువగా నున్నారు. కొందఱు చనిపోవువఱకును మేల్కొంచనే మేల్కొంచరు. డేవిస్ మేల్కొంచినతోడనే తన జీవితవిధానమును నిష్కర్షచేసికొని చుఱుకుగా కార్యకలాపమునకు కడంగినాడు.

ఒకదానినుండి మరియొకదానికి దొళ్ళు పద్ధతిని విడనాడి ఇక స్థిరమైన ఒక విధానమును అవలంబించి పోవలయునను భావము అతని మనమున జ్వలితము కాజొచ్చెను. తన్నుతాను విమర్శించుకొని తాను లెస్సగ చేయగలకార్యమును కనుగొనవలయును,

అగుట తన్ను ఛేదించుకొని చూచుకొన్నాడు. తనదగ్గఱ రెండేళ్ల క్తులు ఉన్నట్లు తెలిసికొన్నాడు:

- (1) వస్తువిక్రయమున విశేషాభిరుచి.
- (2) అన్నితరగతుల మానవులయందును తీవ్రమైన శ్రద్ధ.

‘ప్రజాసమాహముతో నేను విక్రయవ్యాపారము సాగించుటకు ఎంతయు తగియున్నాను. కాని నేను అమ్మగలది అదివది?’ అని ఆతడు నిశ్చయించుకొని తన్ను తాను ప్రశ్నించుకొనజొచ్చెను.

ఈ ప్రశ్నకు సమాధానము అన్వేషించుటలో మరికొన్ని ప్రశ్నలు. ‘నేను పూర్ణముగా విశ్వసించు విక్రయవ్యాపారమేదీ? ఏ వ్యాపారము నాకు హెచ్చు ఉపకారమును చేసినది? నేను ఇతరులకు విశ్వాసపూర్వకముగ దేనిని సిఫారుసు చేయగలను?’

విద్యుద్వేగమున ‘భీమావ్యాపారము’ అను సమాధానము ఆతనికి స్ఫురించెను.

తుపాకిపేలుకు ప్రమాదమున ఆతనితండ్రి అకస్మాత్తుగ మరణించియుండెను. పదిహేను వందలపానులకు లోగడ ఆత డొకభీమాపట్టానుకొనియుండెను. ఇదియే ఆతని అకస్మికమరణమునకు అనంతరము ఆతని కుటుంబమును దారిద్ర్యమునుండి కాపాడకలిగెను.

‘నాతండ్రికి ఆ ఇన్నూరెన్నుపోలీసిని అమ్మిన మహనీయుడు నాకును, నాతల్లికిని ఎప్పుడుగాని ఉన్న, ఉండగల స్నేహితులలో అత్యుత్తముడు.’ అని ఫ్రాంక్ హెచ్. డేవిస్ అప్పుడు తలంచెను.

తోడనే ఆత డొకఇన్నూరెన్నుకాన్వాసరు ఉద్యోగమునకు దరఖాస్తు పెట్టెను. ఆ దరఖాస్తుమీద అతనికి ఉద్యోగము లభించెను. అప్పటి కా తనికి ఇన్నూరెన్నునుగూర్చిగల

జ్ఞానము మిక్కిలి కొద్ది పాటిది. అగుట మూడువారములు పరిశ్రమించియు ఆత డొకపట్టా దారునైనను కూర్చలేకపోయెను.

ఇంతతో ఆతడు నిరుత్సాహపడలేదు. ఇన్నూరెన్ను వాఙ్మయమును దీక్షతో చదువుటకు గడంగెను. రాత్రింబవళ్ళు ఏకతానుడై ఆతడు ఇన్నూరెన్ను పుస్తకములు చదువుచుండెను. కాన్వాసింగు సందర్భమున ప్రజలు తన్ను అడుగగల విషయప్రశ్నలకన్నిటికిని తగుసమాధానమియగల విజ్ఞానము తనకు కలుగువఱకును ఆతడు ఆ పుస్తకపఠనదీక్షను నడలింపలేదు.

అప్పటికి ఆతనికంపెనీకిచెంది రెండువేల మంది ఏజెంట్లు ఉండిరి. ఒక్కనెలలో హెచ్చుపట్టాదారులను కూర్చగల ఏజెంటునకు బహుమానమియగలమని కంపెనీవారు ప్రకటించిరి.

డేవిస్ ఈ అవకాశము నందుకొన్నాడు. తనదీక్ష నుపయోగించుటకు తన పట్టుదలను చూపుటకు తగిన అదనవచ్చినదని ఆతడు గుర్తించినాడు. రాత్రి, పగలు అను భేదములేక ఆతడు పనిచేసినాడు. అంతకు పూర్వపు రికార్డులనన్నిటిని తలదన్నినాడు. కంపెనీవారి బహుమాన మాత్రమే పొందినాడు. ఈ బహుమానధనముగాక కంపెనీవారివలన రెండువందలపానుల బోనసు ధనమునుకూడ ఆతడు పొందగలిగినాడు. ఇపు డాతడు పూర్తిగా మేల్తాంచియున్నాడు. అభివృద్ధి అను నిచ్చెనపై ఒక్కొక్కమెట్టే పైకి ఎక్కుచున్నాడు.

కాగా ఈకంపెనీలో తనస్థానమునకు రాజీనామాఇచ్చి ఆ దేశమునందలి మిక్కిలి పెద్ద ఇన్నూరెన్ను కంపెనీలో నొకటియగు మరియొక కంపెనీయందు ఇంతకంటె కష్టతరమగు ఉద్యోగమునకు దరఖాస్తుచేసినాడు.

‘ప్రదేశమున విశేషవ్యాపారము కొని వచ్చుట మీకు కష్టతరమైయుండెనో ఆ ప్రదేశమును నాకు ఇండు. అచట వ్యాపారనిర్మాణము కావించుటకు నాకు పూర్తిస్వాతంత్ర్యము నొసగుడు.’ అని ఆ క్రొత్తకంపెనీవారిని అతడు కోరెను.

ఆకంపెనీవారు అతనికి ఉద్యోగము ఇచ్చిరి. అతను కోరిన సౌకర్యములన్నియు కలిగించిరి. అంతవఱకును భీమావ్యాపారమున గొడ్డుమండలముగా ప్రసిద్ధి కెక్కిన ప్రదేశము నాతడు చేకొనెను. అట్టి ప్రదేశమున అతని దీక్షవలన ఒక్క ఏడాదిలో ఇన్స్పూరెన్సు వ్యాపారము మూడులక్షల పానులనుండి ఆరులక్షల పానులకు పెరిగెను. ఎంతటి అభివృద్ధి! రెట్టుకు రెట్టు వ్యాపారము. రెండవ సంవత్సరమున ఆ గొడ్డుమండలమునే ఆనీకొండక్షుడు పది వేల పానుల భీమావ్యాపారము గావించెను.

ఈ గొడ్డుమండలమును మంచి పంట ప్రదేశముగా మార్చిన ఆ భీమాకర్షకుని ఆ కంపెనీవారు అచటనుండి మరియొక గొడ్డుమండలమునకు మార్చిరి. ఐదు సంవత్సరములలో అచట భీమాపట్టాల విక్రయము పండ్రెండు లక్షలనుండి అరువదిలక్షలకు పెరిగినది.

ఇంతటి ఘనకార్య నిర్వహణమునకు ప్రతిఫలముగా అతడు ప్రధానకార్యాలయమునకు ఆహ్వానింపబడి కంపెనీకి వైస్ ప్రెసిడెంటుగా ఎన్నుకొనబడెను. వైస్ ప్రెసిడెంటు హోదాలో అతని పని ఎట్టిది? ఆకంపెనీవారి ఎనిమిది వేలమంది ఏజెంట్లను నడుపుట. ఎంతటి అభివృద్ధి! ఇది అంతయు తొమ్మిది సంవత్సరముల స్వల్పకాలములో జరిగినది.

ఆతని ఈ శక్తి అంతయు ఎందుగలదు? వినువారిని సమ్మోహనమున ముంచగల ఆతని వాక్చమత్కారమునందును, ఎదుటివారిని సన్ముఖింపజేయగల మనఃపూర్వకమైన అతని

వ్యాపారవిశ్వాసమునందును. ఉపన్యాసముచేతనే ఆతడు ఏజెంట్లలో కార్యశౌర్యమును కలిగించి పురిఎక్కించగలడు.

ఇప్పుడు ఆతనికి కొలది ఇడరానిధనము, యశోధనము సమకూడియున్నవి. అగుగాక! అంతమాత్రమున ఆతని తల తిరిగిపోలేదు. ఎప్పటివలెనే ఆతడు నిరాడంబరుడుగా, కులాసాపురుషుడుగా, స్నేహపాత్రుడుగా ఉన్నాడు. ఆపదలందు అంచిత ధైర్యము వహించును. ఎంతటి క్లిష్టపరిస్థితులనైనను ప్రసన్నచిత్తముతోడనే ఎదుర్కొనును. తన ఏజెంట్లను వారు తమవృత్తిని గూర్చి గర్వపడునట్లుగా చేయగల సామర్థ్య మాతనికడ అగ్గలము.

ఆతడు తన ఏజెంట్లకు గావించు ఉపదేశములనుండి కొన్ని వాక్యములు :

“ప్రపంచమున గల వ్యాపారములన్నిటిలో నికిని అత్యుత్తమమైన దానియందు నిమగ్నులైయుంటిమనుభావము మీకు లేనిచో మీరు మాకంపెనీకి పనిచేయుటను నేను కోరను.”

“తాను చేయుపనియందు ఒకడు హృదయపూర్వకమగు విశ్వాసము ఉంచినగాని జయమండనేరడు.”

“సక్రమముగ నిర్వహింపబడుచున్న ఇన్స్పూరెన్సుకంపెనీవలన ఈ మనజాతికి లభించు విలువను మీరు గుర్తింపకుండినచో— మానవసేవచేయగల సదవకాశము లభించినందులకు ఉత్సాహముతో ఉద్వేలితులుగా గల సామర్థ్యము మీకు కొరవడినచో మీ కాలమును, నా కాలమును వెచ్చించుట నిష్ప్రయోజనమేయగును.”

అవసరమగుచో కాన్వాలింగు సమయమునకూడ అతడు తన్ను ఎదిరించి పలుకువారితో ఎదిరించియే పలుకును. ఒకసారి ఒకడు వేళాకోళముగా మాటలాడ నారంభించెను. ‘నాభార్యకు నేనేల ఒక పెద్ద ఇన్స్పూ

రెన్ను చెక్కును ఈయవలయును? నా మరణానంతర మామె ఒక అప్రయోజకుని వివాహ మాడవచ్చును. ఆ అప్రయోజకుడు నా కూర్చిన ధనమును వెచ్చింపవచ్చును.' అని అతడనెను. దానికి డేవిస్ ఇటు బదులిడెను: 'నీ భార్యకు నీవు తగుధనమును ఇచ్చిపోవుదునేని ఆమె మరియొకసారి అప్రయోజకుని వివాహమాడవలయుట కలుగదు.'

‘ఏమిటి? నేను అప్రయోజకుడనని నీతలంపా!’ అని కోపముతో నతడు మండిపడెను.

‘తనభార్యనుగూర్చి నీవు మాటాడిన విధముగా మాటలాడెడువాడు ఎవడైనను అప్రయోజకుగూఢాభాసితుడే.’ అని డేవిస్ నెమ్మదిగా అనెను.

ఎదుటివాడు అందలి సత్యమును గ్రహించినాడు. అందుఁగో ఆతనికోపము తగ్గినది. కొలది నిముసముల అనంతరము భీమాదరఖాస్తు పత్రమును పూర్తిచేసి సంతకముచేసి డేవిస్ నకు అందిచ్చినాడు.

ఏజెంట్ల జనరల్ మేనేజరుగా అతడు ఆ యేజెంట్లను నడుపుటలో స్థిరమైనవిధానము కలవాడు. ఏజెంట్లలో ఆతడు ముఖ్యముగా కోరుగుణములుమూడు: ఉత్సాహము, దూరదృష్టి, సాహసము. భీమాపట్టా విక్రయమునకు కావలసిన గొప్పగుణములు ఈమూడును. తన ఏజెంట్లకడ ఇవి ఉన్నవోలేవో అతడు బాగుగ పరీక్షించును. ఈగుణములున్న ఏజెంట్లనే ఆతడు ఎన్నుకొనును. మిగిలిన కార్యవిధానమునుగూర్చిన స్వాతంత్ర్యమంతయు ఆ ఏజెంట్లకే వదలును.

‘హెచ్చు స్వాతంత్ర్యము ఇచ్చుటచేతనే హెచ్చు బాధ్యత వహించుటకు యేజెంట్లు హెచ్చు ఉత్సాహము కలిగియుందురు.’ అని అతడు చెప్పెను.

1936 డైరీలు

౧. ఆంధ్రాపబ్లిషింగుహౌస్ వారి ఆంధ్ర డైరీలు

ఆంధ్రాపబ్లిషింగుహౌస్ వారి 1936-వ సంవత్సరపు డైరీలు మూడురకములుగా నున్నవి. (1) కోల్డ్ డైరీ. ఇది పెద్దసైజు. దీనివెల రూ 1-4-0, (2) పోకెట్ డైరీ. మీడియమ్ సైజు. రోజున కొకపుట. దీని వెల రూ 0-11-0, (3) జెమ్ డైరీ. చిన్న సైజు. రోజునకొకపుట. దీనివెల 0-6-0. పోకెట్ డైరీయందు గవర్న మెంటు సెలవు దినములు, మదరాసు ప్రభుత్వపు ప్రధానోద్యోగులు, ధాత సంవత్సర పంచాంగము, శివ్ ప్రాశీజరు కెక్సులు, కోర్టుఫీజు ఆర్ట్లు, తపాలాభోగట్టా, ఇన్ కంటాక్టు రేట్లు మున్నగు ఉపయోక్త విషయములు చేర్చబడినవి. జెమ్ డైరీయందు ప్రభుత్వపు శలవుదినములు; తపాలాభోగట్టా; మోటారు, ఇన్ కమ్, నూపర్ టాక్సు వివరములు; ధాత సంవత్సర పంచాంగము మున్నగు అనేక విషయములు గలవు. మంచి కాగితములు, చక్కని బైండింగు.

౨. ఆంధ్రనేవాడైరీ

విశాఖపట్టణము జిల్లా ఎలమంచిలి చెంతగల మేలుపాక కార్యస్థానముగాగల వ్యాసకుటీరమువారి 1936 ఆంధ్రనేవాడైరీ పోకెట్ నందిముడు ఫూల్ స్కాఫోల్ చిన్న సైజున కాలికోబైండు చేయబడియున్నది. రోజున కొకపుట. మంచి కాగితములు. ఒక్కొక్క ప్రతి వెల 0-6-0. ఇందు తపాలా వివరములు; ప్రభుత్వపు శలవుదినములు; హిందువుల పండుగలు; త్రయాంగము, ఆస్తివివరణము, కుటుంబ విశేషములు, బదులు ఇచ్చినవి, బదులు తెచ్చినవి, చిరునామాలు, జ్ఞాపికలు, జమాఖర్చులు వ్రాసికొనుటకు ప్రత్యేకపుటలు ఉన్నవి. ఈ డైరీయందు ప్రతిపుట దిగువను ఒక్కొక్క తెనుగు సామెత ముద్రింపబడియుండుట విశేషము.

ఆంధ్రుల తొక నూతనానందం కలుగబోతోంది! ఎదురు చూడండి!

బెజవాడ 'సరస్వతీ టాకీస్' వారి బ్రహ్మాండమగు తెలుగు టాకీ

ద్రాపదీ వస్త్రాపహరణము

త్యరలో ప్రదర్శింపబడుతుంది.

సూపర్వైజింగ్ డైరెక్టరు :
హెచ్. యం. రెడ్డి

డైరెక్టరు :
హెచ్. వి. బాబు



రాజనూయరూగానంతరపరిస్థితులు వ్యాసమునీంద్రుడు పాండవులకు తెలుపుట.

ఈచిత్ర మింతవరకు తెలుగులో తయారుచేయబడిన టాకీలకు తలనూనికమ్మై అలరించినదని

ఆంధ్రనూమి అభినందించుట నిశ్చయము.

ముఖ్యపాత్ర గౌరవులు :

యడవల్లి దొమ్మేటి కన్నాంబ
సియస్.ఆర్. గంగయ్య రామశిలకం
చొప్పల్లి నగరాజరావు నగరాజసుమారి

For Booking Apply to:—

SARASWATI TALKIES, Ltd.,

Camp: Palace Theatre Buildings, KOLHAPUR.

'Grams: "SARASWATI," KOLHAPUR.

టూకీయాక్టర్లకు టూకీజాబులు

['సినీమాసిండికేట్' అను మారుపేరుగల ఒక బెజవాడపౌరుడు—ఆంగ్లవిద్యాధికుడు; నాట్యకళాభిమాని; సినీమావిషయములందు నిష్ణాతుడు—మాసము మాసమును స్వప్నవిమాసముపై స్వర్ణలోకమునకుపోయి ఆచటి పురాణపురుషులను సందర్శించి వారివారి వేషములు వేయి నేటి తెనుగుటూకీయాక్టర్లను సూర్చి వారివారి అభిప్రాయములను టూకీగా వ్రాయించుకొనివచ్చుచుండుటకును—ఆ టూకీజాబులు మా ఆంధ్రభూమితోపాటే ఆటూకీయాక్టర్లకు ప్రతినెల ౧-వ తేదీని అందజేయుటకును ఏర్పాటులు చేసినాము. —సంపాదకుడు.]

౧. ప్లాట్ కంబైన్చువారి 'హరిశ్చంద్ర' టూకీలోని చంద్రమతికి:—

విశ్వామిత్రునకు అన్ని ఆభరణములు యిచ్చి వేసి లోలాకులునూత్రం ఇచ్చావుకావు! అన్నీవదలి అడవికి వెళ్ళుతున్నా పాదం నువ్వు లోలాకుల్ని వదలలేకపోయావు. లోలాకులు మానాడు ఉన్నాయో లేవో నీకు తెలియదే అనుకుందాం—కాని నీనాడయినా పిల్లలతల్లులు లోలాకులు పెట్టుకోవడం నాదివ్యదృష్టికి ఎక్కడా కనిపించటంలేదు. పురాణపతివ్రతగా పూజింపబడే నా వేషంతాల్చిన నీకు ఆ చంకల్లోకి ఎగదోసుకుపోయిన రెవిక, పిన్నులచే రీశన్ ఫోర్సుకాబడిన బర్మాముడి తగిఉన్నాయని ఎవరేనా అనగలరా? ఈసూట్టిచేతుల రెవికతో, బర్మాముడితో పచ్చినవనాగరికురాలవయి ఉన్న నీవు నాకు మల్లే దావాగ్నిని చల్లార్చలేవని అగ్నిహోత్రం సీనును డైరక్టరుగా రే ఫిలుంలో గొప్పకప్పదాటువేయించారు. కాణిసీనులో నీ భర్త నీమంగళసూత్రాన్ని చూపిస్తూ పేర్కొన్నా నువ్వు అతన్ని వెంటనే గుర్తించలేకపోడానికి కారణం నువ్వు లోలాకుల పతివ్రతవు, బర్మాముడి పతివ్రతవు, జంఘరు రెవికపతివ్రతవు అవడమే అనుకుంటాను.

—హరిశ్చంద్రోపాఖ్యానములోని చంద్రమతి.

౧. ప్లాట్ కంబైన్చువారి 'హరిశ్చంద్ర' టూకీలోని నారదునకు:—

నారదుడంటే కలహాభోజనుడనే సంగతి భారతదేశంలో బాలుడికిసగా తెలిసినవిషయం. సంభావనఅంటే చంకలుతాటిస్తూ సంబరపడే బ్రాహ్మణివలె నారదుడు పోట్లాటఅంటే పొంగి పోతాడని ఒక ఆంధ్రకవీ, 'పలుదెఱగుల ముళ్ళమాటలు కలహమె కల్యాణమని' నారదుడు జగాలవెంట తిరుగుతాడని మరో ఆంధ్రకవీ వర్ణించి ఉన్నారు. నారదువేషం అంటే వేశావుగాని నారదువేషానికి ముఖ్యమైన ఈసంగతిమాత్రం కొంచమేనా గ్రహించేవుకావు. ఇంద్రసభలో నసిష్ట విశ్వామిత్రుల కలహసమయంలో నీవు తుదిదాకా ఒదిగేఉన్నావు. చిట్టచివరకు వచ్చినప్పుడై నా మందకొడితనాన్ని వదలించుకొనిరాలేదు. ఇది పోట్లాటఘట్టం, పోయి నువ్వుకలగ చేసుకోకుండావుంటే బాగోదు అని ఎవరో ముల్లుకట్టితో పొడవగా పొడవగా మొక్కుతీర్చుకోవడానికి కలగ చేసుకున్నట్లుంది.

—పురాణములోని నారదుడు.



స్త్రీలు పూజింపబడుచోట దేవతలు క్రీడింతును.



మ హి లా లో క ము

ప తా క ము ని లి పి కా పా డి న ప డ తి

[సత్యాగ్రహ సమరమున కాంగ్రెస్ పతాకమును నిలిపి కాపాడుటలో పోలీసువారి కర్కశ కరముల విదళింపులను గుఱియైన సుకుమార దేశ సేవిక లెండన్ కలరు. అప్పటి ఆ దేశ సేవికల శై ర్యము, సాహసము ఎంతేని కొనియాడ తగినవి. వారినామములు కాంగ్రెస్ చరిత్రలో స్వర్ణాక్షరములతో లిఖింపబడతగినవి. ఆ దేశ సేవికల వృత్తాంతములతో జతపడు ఒకానొక అమెరికన్ స్త్రీ వృత్తాంతము ఇచట ప్రస్తావింపబడు చున్నది. ఈ కాంగ్రెసు జూబిలీ వారమున ఇది మా సోచరీముఖులకు ప్రత్యేక పఠనార్హమైనదని మా తలంపు.]

1860-61 లో అబ్రహంలింకన్ అమెరి కా దేశపు సంయుక్త రాష్ట్రముల అధ్యక్షుడు మ హాశయముగా ఎన్నుకొనబడెను. తోడనే దక్షిణ రాష్ట్రములు ఎదురుతిరిగి తామొక ప్రత్యేక రాజ్యముగ ఏర్పడెను. ఉత్తర రాష్ట్రముల కును దక్షిణ రాష్ట్రములకును యుద్ధము పొస గెను.

దక్షిణ రాష్ట్రముల యుద్ధవీరుడు జనరల్ రాబర్టులీ అనువాడు. ఆతని సేనానులలో థామస్ జాక్సన్ మిగుల ధైర్యవంతుడును, సాహసికుడును. మేరీబ్యాండు అనునది ఉత్తర రాష్ట్రములలోని ఒక రాష్ట్రము. ఆ రాష్ట్రము లోని ఫ్రెడరిక్ అను పట్టణముపై జాక్సన్ 1862 సెప్టెంబరులో ఎత్తివెళ్ళెను.

ఆ పట్టణమున ఎక్కడ ఎగురుచుండిన సేమి అమెరికా సంయుక్త రాష్ట్రపు బావుటాలు నలుబది యెగురుచుండెను. జెండాపై ఎరుపు, తెలుపు చారలు; కట్టుకంబమును జెండా అం

టుపై మూల నీలవర్ణముపై తెల్లని నక్షత్రములు, ఇది ఆ జెండా ఆకృతి. అమెరికా రాష్ట్రముల ఐక్యతకు నిదర్శనభూతముగా ఏర్పడిన ఇట్టి జెండాలు ఆనాటి ఉదయమున ఆ ఫ్రెడరిక్ పట్టణమున నలుబది యెగురుచుండెను. సంయుక్త రాష్ట్రముల ఐక్యతకు నిదర్శనములగు ఈ జెండాలు సంయుక్త రాష్ట్రములపై తిరుగబడిన ఆ దక్షిణ రాష్ట్రపు సైనికులకు ఎట్లు నచ్చును?

దక్షిణ రాష్ట్రముల సైనికులు ఎత్తివచ్చుచున్నారని తెలిసినతోడనే ఫ్రెడరిక్ పట్టణమునందలి పురుషులు ఆ సైనికుల ఆగ్రహమునకు గుఱికానోడి ఆ జెండాలను తీసి దాచివైచిరి. ఉదయభానుని లేతకిరణములు ఆ పట్టణమున నలుబది జెండాలను చూడగా మధ్యాహ్నభానుని ప్రచండకిరణములు ఒక్క జెండానుకూడ చూడలేదు.

ఫ్రెడరిక్ పట్టణమునందలి మగ పురుగు

లన్నియు ఇట్లు పిరికిమందు త్రాగి తమ జెండా లను దింపగా ఒక తొంబదియేండ్ల వృద్ధవనిత — ఆమె పవిత్రనామము బార్బరాక్రీస్టి— మాత్రము ధైర్యముచేసి తన గవాక్షము నకు ఒక జెండాను కట్టి ఎగురవైచినది. భయపడి మగవారు దింపివైచిన జెండాను భయపడక ఒక ముసలి ఆడది లేవనెత్తినది.

ఆఫ్రెడరిక్ పట్టణమున అమెరికా సంయుక్తరాష్ట్ర నిర్మాణమును భక్తితో అంగీకరించిన వ్యక్తి ఆమె ఒక్కతయే అని గాలికి రెపరెప కొట్టుకొను సవ్వడితో ఆజెండా ఉపన్యసించుచుండెను.

జాక్సన్ నాయకత్వమున తిరుగుబాటు సైనికులటుక వచ్చిరి. వారి పాదఘట్టనములతో ఆవీధి దద్దరిల్లెను. జాక్సన్ దృష్టి ఆ జెండాపై పడెను. 'ఆగుడు' అని ఆతడు తన సైనికుల కాజ్ఞాపించెను. బూడిదకమ్మిన ఆ సైనికుల బూట్లులు ఒక్కసారిగా చలనము మానెను. 'గుఱిచూచి తుపాకికాల్చుడు' అని నాయకుడు ఆజ్ఞాపించెను. మరుక్షణమున తుపాకిపేతెను.

ఆ పేల్చునకు గవాక్షము వణికిపోయినది. తలుపు చట్టముతోకూడ కిటికీ అద్దపు బిళ్ళ చిద్రుపలయినది. జెండాకంబపు కట్టు అతుకునకంతా వెలితిపోయి క్రిందకు జార జొచ్చెను. ఇది అంతయూ చూచుచుండిన ఆవృద్ధ వీరాంగన కట్టుకట్టనుండి జారుచున్న జెండా గుడ్డను క్రిందపడనీయక తన కరములతో పట్టినది. కిటికీ ఈవతలకు తానువంగి తన కరముతోడనే ఆజెండాను ఎగురవైచ నారంభించినది.

ఎంతటి దేశభక్తి! ఎంతటి వజ్రకఠిన హృదయము! తాను పండుముచునలి, ఎదుట

తుపాకులు గుఱిపెట్టి బారులుతీర్చియున్న సైనికులు. తన పట్టణమున మగవారందరును పిరికి పందలై బావుటాలను తీసి దాచివైచిరి. ఇట్టి స్థితిలో బావుటా ఎగురవైచుటకును, సైనికులనుండి దానిని కాపాడుటకును పూనుకొనుటలో అప్పుడు ముసలాపెకు ఎంతటి ధైర్యసాహసము లుండవలయును ?

సైనికులారా! గుఱిచూసి కొట్టుటయే మీకు ప్రధానమగుచో ఈవృద్ధశిరమును కొట్టివేయుడు. కాని మీ దేశపు బావుటాను మాత్రము గుండుదెబ్బకు గుఱిచేయకుడు. అని ఆవృద్ధురాలు నొక్కిపలికెను.

ఆ పలుకుకు జాక్సన్ వీరుని వదనమున విషాదచ్ఛాయలు అలముకొనెను. లజ్జచే ఆ తని వదనము వ్హానమయ్యెను- సాహసముతో ఆ అబలచేసిన చేతకు, ధైర్యముతో ఆవృద్ధురాలు పలికిన పలుకుకు ఆతనియందు నిద్రాణములయి ఉన్న ఉత్తమగుణము లొక్కసారిగా ఉద్వేలితములయ్యెను.

'ఆ వృద్ధురాలి తలపై ఒక్క తలవెంట్రిుకనైన కదపబూనిన వానిని చిత్రవధ చేయుదును- ముందుకు సాగుడు.' అని జాక్సన్ పలికెను. అస్తమయమగువలకును ఆ వీధిగుండా సైనికులు పోవుచునే యుండిరి. వారికి కిట్టని ఆబావుటా అగా ఎగురుచునే యుండెను. ఏబావుటాగల ప్రభుత్వముపై వారు తిరుగబడినో ఆబావుటా ఆదాడినో వారి తలలపై ఎగురుచునే యుండెను. ఎట్టి వింత!

ఈవింతకు కారణము ఆవృద్ధురాలి దేశభక్తి. పతాకమును నిలిపి కాపాడిన ఆ పడతి స్వాతంత్ర్యప్రియులకెల్లరకును ఉపాదేయరాలు.

ఆమెవీరాంగన.

మ ణి మా ల

‘ తెలుగుచింతపండుకిజై ’

‘ హైద్రాబాదు చింతపులుసు పరిశోధనాన్నిజగత్ప్రసిద్ధి వహించినదని యిప్పటికైతే అందరికి తెలిసి పోయింది. ‘ ఆంధ్రభూమి’లో కొన్నాళ్ళకిందట ఆంధ్ర చింతపులుసుకూజై అని వకరు రాసివుండిరి. అంతా సరిగ్గావుంది కాని ఆంధ్రచింతపులుసు అని అనగానే తరతరాలనుండి పక్కా పురానామల్నియైన నాకు చెరచెర కోపంవచ్చింది. హైద్రాబాదు చింతపులుసుకూజై అని ఆయన యెందుకు రాయలేదో అట్లు రాయనందుకు మాననప్రతుదావా చెల్లుతుందాయని వకీళ్ళను విచారిస్తే- కాని- ఫీసుమీద దృష్టిపెట్టుకున్న వకీళ్లు- సీథా జవాబు యియ్యకపోవడంచేత ‘విరమించుకున్నా.’ యిప్పుడు చెప్పబొయ్యిందేమంటే గాంధీమహాత్ముడు—అందుకొరకే ఆయన్ని అందరు మహాత్ముడన్నారయ్యారు—చింతపులుసు పరిశోధనను చరిత్రప్రాధాన్యతలె పరిశోధన చేసినాడు. చేసి అది రక్తశుద్ధిచేస్తది, చలిజ్వరాలను పోగొట్టది అని సిద్ధాంతము చేసినాడు. మన హైద్రాబాదుకు రక్తశుద్ధి చాలా అవసరముంది. మరిన్ని వైద్యశాఖవారు మలేరియా యుద్ధము (క్యొంపేక్ష) చేస్తూ లక్షలు ఖర్చుపెట్టున్నారు, దీనిబదులు యింటింట ఒక చింతచెట్టు పెంచాలె, యింటింటికి నెలకు ఆర్థరూపాయి చింతపండు పంచిపెట్టించవలె, కా లేజే ప్రాధాన్యతకంతా చింతపులుసు లెక్కర్లు ధంచమనాలె, సురవరము ప్రతాపరెడ్డిగారు “లింట్రిజీ” అనేపద్యాలు రాసినట్లు పద్యాలు రాసేవాళ్ళకు జోడుశాలువలు, వెయ్యిన్నూటపదార్లు యిప్పించాలె. ఇంట్లాంటి శాసనాలు చేయిస్తే 5-6 ఏండ్లలోపల మలేరియా నామనిషాక లేకుండాపోతుందని బల్లగుద్ది చెప్పగలను. చింతపులుసు అంటే “యాది” వచ్చింది. మన తెలంగానాలో బీదవాండ్లకాక మంచి

కొమ్ములుతిరిగిన బ్రాహ్మణుకూడ యెండకాలములో జొన్న అంబలి చింతకాయతోక్కు లింటారు. నిజంగా చింతకాయతోక్కు ఉడుకుడుకు పల్చని జొన్న అంబలినీ తల్చుకుంటే నోట నీరూతుతుంది. పూర్వము వనపర్తి రాజయైన (మొదటి) రామేశ్వర రాయలవారు (1830 క్రీ. శ. ప్రాంతమువారు) వక తూరి ప్రమాదవశాత్తు గద్వాల సరిహద్దులోని కృష్ణా తీరంలో ఉండే వక పల్లెకుపోయి ఆకలిగొని తహతహ పడినాడంట. ఒక బ్రాహ్మణియింటికిపోయి అన్నం పెట్టుమన్నాడట. రాజాగార్ని గుర్తించక ఆబ్రాహ్మణు అన్నములేదు సంకటి మజ్జిగ చింతకాయచెట్టి ఉండన్నాడట. ఏవో యింత సారేయ వయ్య అన్నాడట రాజాగారు. ఆకలిగొన్న కడుపుకొబట్టి దాని మజాతగిలి కడుపునిండా జుర్రుకొని లేచిపోతూ ఆయన పేరు అడిగి రాసుకోని తన రాజ్యానికిపోయి ఆబ్రాహ్మణిపేరట వక పెద్దయినాం యిచ్చి అంబటిమాన్యం అనే సనదుయిచ్చినాడట. ఆమాన్యం యిప్పటికీ జరుగుతూవుంది. చూచినారా చింతకాయ మాహాత్మ్యము?’

—గోలకొండపత్రిక.

* * *

పాటకచ్చేరీ రక్తికట్టించే విధానం

‘పాటకచ్చేరీ అంటే నీవు మహాకష్టమునుకుంటున్నావు గాని అంతకంటే సులభమైందేదీ లేదు. ఇప్పుడు—


‘రామ నీకు తగిన చిన్నదీ
జనకరాజ తనయ వున్నదీ’

—ఈ పదం వున్నదనుకో—అసలు ఏ పదం అవసరమే లేదు. ఏవో ఒకటిరెండు అక్షరాలు పట్టుకొని వాటిని సాగదీయవచ్చును. ఒక అక్షరం అన్న గంటకు రెండోది అంటాము కనక మొదట

ఏమన్నామో ఎవరికీ జ్ఞాపకంవుండదు. సంగీతంతోసం
 వచ్చినవాడైతేవరూ అర్థం అవుతుందా లేదా అని చూ
 డరు—'రామ నీకు తగిన చిన్నదీ' వున్నదనుకో—
 మొదట 'రా' పట్టుకో-రా-ఆ-ఆ-ఆ-ఆ-అని ఒకటి
 రెండు నిమిషాలు సాగతాయి—ప్రతి పాటకచ్చేరికీ
 ఫిడేలు వాడుంటాడుగా—వాడివంక తీవ్రంగా చూ
 డు. ఆ పాట్టవాడు ఫిడేలు వాయించటానికి తగులు
 కుంటాడు. ఒక అరగంటనేపు చూస్తూవుంటే అర
 గంటనేపూ వాయిస్తాడు. ఆయితే అప్పుడప్పుడు
 ఫిడేలు బాగా వాయిస్తున్నాడే అన్నట్టుగా తల
 వూపాలె, వాడికి వుత్సాహం ఎక్కి విడవకుండా
 తగులుకుంటాడు. వాణ్ణి మంచిచేసుకుంటే పాడే
 వాడికికూడా ఊమం. ఫిడేలు వాడిది ఒక అర
 గంటఅయిన తర్వాత, మదైలవాడివంక కొంచెం
 కోపంగాచూడు. ఆపాట్టవాడు మదైలున్న బాదటం
 మొదలు పెడతాడు. మదైలవాడికి ఎక్కువ ప్రో
 త్సాహం యివ్వగూడదు. వాణ్ణి అప్పుడప్పుడు ధకా,
 ధికా, తోంఘకా అని డబాయించాలె; వాడువెధవ
 మొహం వేసుకొని మదైలవూరికే కొట్టుకుంటాడు.
 చివరకు అరగంట అయితర్వాత బలే మదైలవాడు
 దొరికాడు. అన్నట్టుగా ఆడియన్సు కేసి తలవూపాలె.
 లేకపోతే వాడికి మరీకోపం వస్తుంది. ఇట్లా ఒక
 గంట గడుస్తుంది. తర్వాత 'రామ'లో 'మ' అన్న
 సరే, లేకపోతే మళ్ళీ 'రా' అన్నసరే, అదీ ఇదీ
 కాకపోతే 'సా' అన్నసరే ఇంకోటి పట్టుకో.
 ఒక నిమిషం ఎట్లాగొట్టా సాగదీయి. మళ్ళీ ఫిడేలు
 వాడివంకా, మదైలవాడివంకా, మొదట చెప్పినట్టు
 గా కనిపెట్టిచూడు. వాళ్ళు తగులుకొని చెరొక అర
 గంట వూపిరిఆడకుండా వాయిస్తారు. వాళ్ళకు తెగ
 చెనుటలు పోస్తాయి. పాటకచ్చేరి చేసేవాడికూడా
 తల అమితంగా వూపటంచేత, చేతులతో తొడల
 మీద కొట్టుకోటంచేత, వాడికి చెనుటపోస్తుంది. అ
 ప్పడు ఆడియన్సు అందరూ పాటకచ్చేరి బాగుందను


కుంటారు. అదికాకుండా ఆడియన్సులో పెద్దపెద్ద
 వాళ్ళూ, బాగా సంగీతం వచ్చిననుకునేవాళ్ళూ,
 కొంతమంది ప్రతి పాటకచ్చేరికీ ముందువచ్చి కూర్చుం
 టారు. వాళ్ళను బాగాకనిపెట్టి వాళ్ళవంక అప్పు
 డప్పుడు తిరిగి ఎక్కిరించినట్టుగా మొహాలు పెట్టి,
 సరిగ్గా, గరిగ్గా, మరిగ్గా, పధస్సా, ధనిస్సా, గరి
 స్సా అని అంటూ బండబూతులు పెట్టాలె. దాంతో
 వాళ్ళకి బాగా అప్పీయలు పాటబాగావుందని తలలు
 వూపుతారు. వాళ్ళనుచూచి మిగతా సంగీతంసంగతి
 తెలియని వాళ్ళకూడా అంతకామాల్ను అనుకుని
 తలలు వూపుతారు. అప్పుడు పాటకచ్చేరి రక్షకట్టు
 తుంది.' (యువ)

—పిల్లలమఱ్ఱి బాలకృష్ణశాస్త్రి.



భీతహరిణములు





Faint, illegible text in a non-Latin script, possibly a header or introductory paragraph, located in the upper left quadrant of the page.

A large, prominent diagonal stamp or seal running from the lower left towards the upper right. It contains stylized text in a non-Latin script, likely a title or a significant declaration.



A line of text in a non-Latin script, positioned below the main diagonal stamp on the right side of the page.

A block of text in a non-Latin script, located in the lower right quadrant of the page, below the main diagonal stamp.

A line of text in a non-Latin script at the bottom of the page, possibly a signature or a concluding statement.

ఈ ప్రేమమాతృకను గురింపుడు.

[తెలిగ్రాము : నీవర్ క్యూరు] [తెలిఫోను నెం. 8139.]



డాక్టరు జమ్మి వేంకటరమణయ్యగారి
ప్రసిద్ధిచెందిన
నీవర్ అండ్ స్పీస్ స్పెసిఫిక్.

అద్వితీయుము!

అసమానము!

‘చికిత్సావిధానమున ఒక ప్రాతమము.’

‘మృత్యుముఖమునుండి వేలకొంది శిశువులరక్షించినది.’

‘కోగనికోధమునకు కూడ సాటిలేని మందు.’

నీలలకు

కడుపులో బల, గడ్డ మొదలగు నీవర్ అండ్ స్పీస్ వ్యాధులకు లోకప్రఖ్యాతి చెందిన డాక్టరు జమ్మి వేంకటరమణయ్య గారి దివ్యోషధమును ఉపయోగింపుడు. శిశువులకు అకలి, జీర్ణశక్తులను వృద్ధిపరచి మల బద్దము లేకుండా కాలవిరేచనము గరిగా ఆవుటకును, రక్తమును కుభ్రాసలుచుటకును వాడతగిన ఔషధరాజము.


పర్యాక్రమ్

శిశువులను కోరింత దగ్గు వ్యాధినుండి రక్షించు దివ్యోషధము.

హెచ్ ఆఫీసు : బ్రాంచి ఆఫీసు :

8, కాలై వీధి, మైలాపూర్, 125, హారిజాన్ రోడ్డు,

మదరాసు. కలకత్తా.



If your Children suffer from LIVER & SPLEEN COMPLAINTS start giving them today

JAMMI VENKATARAMANAYYAI'S

